

30к-1
9683

Е Н І Н С К А Я

УЧОБА

№ 1

XVIII

9878

1-12

1931г.

№ 1, 2, 3/4,

5-12

Часопіс - надручний для
підготовчих парт-школ

ЕЛДЗЯРЖВЫДАВЕЦТВА 1931



30к-1
9683

ЕНІНСКАЯ ВУЧОБА

ЧАСОПІС-ПАДРУЧНІК
ДЛЯ ПАЧАТКОВЫХ ПАРТЫЙНЫХ ШКОЛ

ОРГАН ЦК КП(б)Б

Рэдкалегія: А. КАНАКОЦІН, Я. РАМАНЧУК,
П. СТАРАВОЙТАЎ, С. ОРЛІС

XVIII

9878

БЕЛАРУСКАЕ ДЗЯРЖАУНАЕ ВЫДАВЕЦТВА
М Е Н С К — 1931



Беларусь 1243



Заказ № 319.

10.000 экз.

(3 арк.)

Галоулітбел № 141.

Друкарня імя Сяміна.

АД РЭДАКЦЫИ

Задачы часопісу-падручніка партыйнай асьветы складаюцца з двух момантаў, якія павінны быць шчыльна і неразрыўна звязаны паміж сабою.

Першы момант—тэорэтычная адукацыя, г. зн. атрыманьне слухачамі пэўных ведаў, прадугледжаных праграмай, другі момант—неабходнасьць самае шчыльнае ўвязкі ўсяго праграмнага матэрыялу з пытаньнямі бягучай політыкі партыі, з канкрэтнымі чарговымі задачамі нашай работы.

Усё гэта разам павінна складаць змест часопісу, які павінен служыць дапаможнікам у падрыхтоўцы актыўных і сьвядомых удзельнікаў соцыялістычнага будаўніцтва.

Тэматыка не павінна быць нечым застыўшым, адарваным ад жыцьця,—яна заўсёды павінна залежаць ад нашых задач на фронце барацьбы за генэральную лінію партыі.

Кожны гурток, кожная школа павінны стаць бліжэйшымі памочнікамі ячэйкі ў справе правядзеньня тае, ці іншае гаспадарча-політычнай кампаніі. Кожны член гуртка павінен умець ужываць тэорыю на практыцы і абагульваць практычны вопыт. Неабходнай умовай сапраўднага ўдзелу ўсяе сеткі партасьветы ў вырашэньні канкрэтных гаспадарча-політычных задач зьяўляецца самая шчыльная ўвязка праграмных пытаньняў з канкрэтнымі задачамі сёнешняга дня і самастойная прапрацоўка найбольш важных баявых пытаньняў бягучай політыкі.

Часопіс-падручнік „Ленінская Вучоба“ ставіць задачай—асьвятляць у нізавой партыйна-комсамольскай сетцы гэтыя пытаньні, дапамагаць мала падрыхтаваным таварышом зразумець сутнасьць політыкі партыі і гэтым самым мобілізаваць і ўзброіць

партыйныя і беспартыйныя масы на барацьбу за генэральную лінію партыі.

У гэтым нумары зьмяшчаюцца дзьве гутаркі па пытаннях бягучай політыкі—аб чарговых задачах гаспадарчага будаўніцтва і аб нац-пытаньні.

У наступных выпусках, апрача гутарак аб найбольш важных пытаннях гаспадарчага і політычнага жыцьця, будзе ўведзены разьдзел перапіскі з чытачамі.

У гэтым-жа разьдзеле будзе пастаўлена консультацыя па пытаннях, якія ўзьнікаюць у слухачоў і прапагандыстаў у сувязі з прапрацоўкай навучальнага матэрыялу і пытаннямі бягучай політыкі наогул.

Выканаць гэтыя вялізарнай важнасьці задачы „Ленінская Вучоба“ здолее толькі тагды, калі ў ім прыме самы блізкі і жывы ўдзел уся партыйная організацыя.

Рэдкалегія просіць дапамагчы рабоце часопісу-падручніка сваімі прапановамі і крытыкай яго работы.

Толькі пры ўмове сталай і шчыльнай сувязі часопісу са слухачамі і прапагандыстамі і наогул са ўсёй партыйнай масай будзе забяспечана паспяховае выкананьне сваёй задачы, і гэтым самым часопіс-падручнік „Ленінская Вучоба“ будзе больш карысным для масавай партыйнай вучобы.

Рэдакцыя зьвяртаецца з просьбаю да райкомаў КП(б)Б і ўсіх слухачоў і прапагандыстаў прыняць усе захады да распаўсюджаньня падручніка-часопісу „Ленінская Вучоба“.

Орліс.

ШТО ПАРАШЫЎ ІІ ПЛЕНУМ ЦК КП(б)Б „АБ ЧАРГОВЫХ ЗАДАЧАХ ГАСПАДАРЧАГА БУДАЎНІЦТВА“

Вынікі другога году пяцігодкі.

Мы перавыка- Скончыўся 1929-30 гаспадарчы год. Шмат было шалі намёткі пя- цяжкасьцяй пры выкананьні прамфінпляну гэтага гадовага пляну. году, былі прарывы па паасобных галінах прамысловасьці і па паасобных прадпрыемствах. Рабочай клясе БССР давялося працаваць з вялікім напружаньнем. І ў выніку мы маем за гэты год такі рост прамысловасьці па БССР якога бясспрэчна ня мае ні адна капіталістычная краіна. У лепшыя для капіталізму гады, да імперыялістычнай вайны, прадукцыя прамысловасьці павялічвалася максымум на 8—10 проц у год. За апошні-ж год у капіталістычных краінах адбываецца вялікі гаспадарчы крызіс. У выніку крызісу нават у найбольш агатых краінах назіраецца скарачэньне прадукцыі: у Амэрыцы да 25 проц., у Германіі да 20 проц. і г. д.

У нашай-жа рэспубліцы БССР мы маем за другі год пяцігодкі рост прадукцыі рэспубліканскай прамысловасьці на 67,5 проц.

Ці выконваем мы пяцігадовы плян?

Па пяцігадовым пляне прадукцыя прамысловасьці БССР павінна была вырасьці за першыя два гады пяцігодкі на 87 проц., а вырасла на 150 проц. Тэмп росту нашай прамысловасьці яшчэ больш шпаркі, чым у сярэднім па СССР. І гэта зразумела, бо мы мелі куды больш адсталую і слабую прамысловасьць у параўнаньні з РСФСР, або, скажам, з Украінай. Нацыянальная-ж

політыка партыі і савецкай улады накіравана на тое, каб падцягнуць больш адсталыя рэспублікі, дапамагчы ім разгарнуць сваю гаспадарку.

У сярэднім па ўсім СССР рост продукцыі буйнейшай прамысловасці за 29-30 год быў 25 проц., у нас-жа, як паказана вышэй, 67,5 проц.

Будайніцтва па прамысловасці выканана за мінулы год на суму 44 мільёны рублёў (замест 38,4 млн. руб., вызначаных пяцігадовым плянам).

У той час, як у капіталістычных краінах беспрацоўе з кожным днём павялічваецца (па ўсім капіталістычным свеце ёсць ужо каля 25 млн. беспрацоўных), па СССР і БССР мы ўжо зусім нямаем беспрацоўных. Наадварот, нам не хапае рабочых, асабліва кваліфікаваных, для нашых новых прадпрыемстваў.

Па БССР колькасць рабочых толькі ў адной рэспубліканскай прамысловасці ўзрасла за 29-30 г. на 14 тысяч чалавек, колькасць усіх працуючых па найме павялічылася на 40 тысяч.

Вось нашы дасягненні.

А ці ёсць у нас недахопы? Вядома, ёсць.

Вось, скажам, намецілі мы зьнізіць па ўсёй прамысловасці сабекошт продукцыі за год на 11 проц., а выканалі толькі 8 проц. Намецілі ўзьяць продукцыйнасць працы па прамысловасці ВСНГ на 35 проц., а павялічылі толькі на 24 проц. Намецілі абавязкова палепшыць якасць продукцыі, а яна ў некаторых галінах нават пагоршылася. Тыя новыя фабрыкі, будынкі, дарогі, электрастанцыі, якія мы будавалі, абыходзіліся нам яшчэ надта дорага. Трэба было і можна было будаваць іх больш танна і г. д. Урэшце, недавыкананы цалкам і контрольныя лічбы па СССР на 1929-30 г. Па пяцігодцы намячаўся рост продукцыі ў 20 проц., па контрольных лічбах 32 проц., а выканана—25 проц.

Але ўсё-ж такі мы перавыканалі намёткі пяцігадовага пляну.

Чым-жа тлумачацца тыя вялізарныя поспехі якія мае рабочая кляса БССР і СССР у справе будаўніцтва?

Нашыя поспехі—вынік працоўнага энтузіязму рабочае клясы.

Калі кожны рабочы ўспомніць, што рабілася на яго прадпрыемстве ў той час, калі прадбачыўся які-небудзь прарыў у выкананні прамфінпляну,—дык ён гэта зразумее.

Як толькі прадбачыўся прарыў у выкананьні прамфінпляну, бюро партколектыву ставіла на ногі ўсю партарганізацыю і ўсе профсаюзныя арганізацыі заводу. Склікаліся шматлікія пасяджэньні, сходныя рабочых. Усе рабочыя заводу колектыўна высвятлялі прычыны прарыву, намячалі спосабы да яго ліквідацыі. Многія рабочыя, якія ня былі да гэтага часу ўдарнікамі, абвясчалі сябе ўдарнікамі,—і прарыў пры напружанай рабоце ўсяго пролетарскага колектыву ў большасці выпадкаў ліквідаваўся. Досыць часта ў гэты момант вытворчага „штурму“ за выкананьне прамфінпляну ад рабочых паступалі сотні прапаноў па рацыяналізацыі вытворчага працэсу. Гэтыя прапановы ў значнай ступені праводзіліся ў жыццё і падвышалі прадукцыйнасць працы. Шырэй разгортвалася сацыялістычнае спаборніцтва, арганізаваліся новыя вытворчыя „клубы“ і г. д.

У мінулым годзе рабочыя леныградскага заводу імя Карла Маркса высунулі ідэю „сустрэчнага прамфінпляну“. „Сустрэчны“ гэта ёсць такі прамфінплян, у складаньні якога павінен удзельнічаць кожны рабочы ад варштату. Бо рабочаму ў цэху лягчэй удічыць вытворчыя магчымасці свайго варштату, сваёй брыгады. Ад брыгады праз цэх да агульнага заводскага пляну—вось шлях „сустрэчнага“.

І на сотнях заводаў СССР рабочыя выпрацавалі такія „сустрэчныя пляны“. Яны былі значна большымі, чым пляны, намечаныя зверху (у трэстах заводакіраўніцтва і г. д.) без дастатковага ўдзелу шырокіх рабочых мас.

Досыць цікава наступнае. Шкоднікі, якія ўвесь час сядзелі ў шмат якіх нашых гаспадарчых і плянавых органах (так званая „Прампартыя“ ды інш. арганізацыі), увесь час імкнуліся памяншаць нашыя пляны і гэтакім чынам сарваць выкананьне пяцігодкі. Але на судзе яны самі прызнаваліся ў тым, што гэта ім мала ўдалося. І не ўдалося ў значнай меры дзякуючы „сустрэчным прамфінплянам“, г. зн. дзякуючы таму, што сама рабочая маса пад кіраўніцтвам партыі ўзялася за праверку плянаў, складзеных шкоднікамі.

Вось што паказаў галоўны кіраўнік „прампартыі“ Рамзін на судзе:

„Крахам плянавага шкодніцтва „Прампартыі“... была пастава савецкага ўраду і камуністычнай партыі адносна сустрэч-

ных прамфінплянаў, якія ўрэшце і сарвалі плянавую шкодніцкую работу. Сустрэчныя прамфінпляны нанеслі карэнны ўдар па плянавай шкодніцкай рабоце“.

Нашыя посьпехі — вынік пра-былі гутаркі аб тым, што „непатрэбна нам спавільнай генэральнай лініі партыі. борніцтва“, „навошта нам працаваць такімі тэмпамі“, „што мне да пяцігодкі“ і г. д.

Такія шкодныя для рабочае клясы гутаркі можна было пачуць ня толькі ад найбольш несвядомых рабочых і работніц.

Іншы раз высвятлялася, што рабочы, які асабліва старанна праводзіў такую агітацыю (супроць пяцігодкі, супроць тэмпаў нашага будаўніцтва), быў або сынам вясковага кулачка, або былым нэпнамам — наогул клясавым ворагам. І несвядомая частка рабочых знаходзілася пад яго ўплывам.

І ў паасобных партыйцаў нават і комсамольцаў мы мелі такія кулацкія — правыя настроі. Гутаркі аб тым, што „немагчыма пяцігодку выканаць у 4 гады“, што трэба „спачатку наладзіць рабочае забяспечаньне, а потым выконваць прамфінплян і г. д.

Вось, напрыклад, нядаўна на фабрыцы „Кастрычнік“ (Меншвэй), калі некаторы час у фабрычнай сталойцы былі нясманчыя абеды, адзін комсамалец замест таго, каб узняць, дзе трэба, пытаньне аб палепшаньні работы сталовай, пачаў весці такую агітацыю — „Ня выйдзем два дні на работу, дык адразу ўсё зьявіцца“.

Вядома, гэтага кулацкага агента адразу выключылі з комсамолу.

Калі-б партыя паслухалася гэтых „правых“, дык пяцігодку прышлося-б выконваць не 4, а 10 год.

Дык вось, калі мы маем такія вялікія посьпехі за апошні год, дык, па-першае, дзякуючы вялічэзнаму вытворчаму энтузіязму¹⁾ рабочае клясы, па-другое, дзякуючы таму, што партыя цьвёрда праводзіла сваю лінію на высокія тэмпы індустрыялізацыі краіны і дала рашучы адпор правым опартуністам²⁾, пачынаючы з радавых таварышоў на прадпрыемстве і канчаючы правадырамі правага ўхілу — групай Бухарына, Томскага, Рыкава.

¹⁾ Уздыму.

²⁾ Опартуніст — згодвік.

Вось што кажа II пленум ЦК КП(б)Б пра гэта:

„... адзначанья дасягненні зьявіліся вынікам правільнай політыкі партыі, накіраванай на правядзеньне разгорнутага соцыялістычнага наступленьня на капіталістычныя элемэнт гораду і вёскі, а таксама вынікам правядзеньня політыкі партыі на фарсаваньне высокіх тэмпаў індустрыялізацыі краіны і соцыялістычнай перабудовы сельскай гаспадаркі, і дзякуючы рашучай барацьбе з правымі і „левымі“ опартуністамі за ажыцьцяўленьне генэральнай лініі партыі“.

Папярэднія вынікі ўдарнага кварталу.

Мэта ўдарнага кварталу—падрыхтаваць вялізарныя тэмпы соцбудаўніцтва ў 3-м годзе пяцігодкі.

Нашыя клясавыя ворагі імкнуліся так растлумачыць увядзеньне ўдарнага кварталу: вось бачыце,—большавікі ня могуць выканаць пяцігодку ў 4 гады, дык выдумалі нейкую адтэрміноўку—адзін лішні квартал, каб заткнуць дзіркі ў прамфінпляне 1929-30 году.

Вядома,—гэта няпраўда. Ударны квартал не зьяўляецца адтэрміноўкай.

Наадварот. Мэта ўдарнага кварталу—ня толькі ліквідаваць тыя недахопы і прарывы, якія мы мелі ў выкананьні прамфінпляну 1929-30 году, але і выканаць з перавышэньнем адпаведны квартал пяцігодкі.

Вось чаму гэты квартал—ударны. Вось чаму на гэты квартал намечаны такія высокія тэмпы соцыялістычнага будаўніцтва.

Контрольныя лічбы на ўдарны квартал па БССР

прадугледжваюць рост

прадукцыі па рэспубл. прамысл. на 20,4%	супроць IV кварталу 29/30 г.
рабочых на	7,3%
прадукцыйнасьці працы на	16,6%
зьяўленьне сабекошту (без Лесб.) на 7,2%	сярэдн. узроўню 29/30 г.

Па СССР цалкам намечаны рост прадукцыі прамысловасьці ў 38,5 проц. (па цяжкай 43,3 проц., па лёгкай 33,4 проц.). У прамысловасьць і электрабудаўніцтва будзе ўкладзена за адзін гэты квартал—1.145 млн. руб. і ў колгасы і саўгасы 730 млн. руб.



3-ці год пяцігодкі зьяўляецца самым баявым, рашаючым годам. Ён канчаткова вырашыць пытаньне аб выкананьні пяцігодкі ў 4 гады. Вось якія лічбы намечаны на гэты год па прамысловасьці БССР і СССР:

Контрольныя лічбы на 1931 г. па БССР

прадугледжваюць рост:

Продукцыі па рэспубл. прам. на	104,5%
Продукцыі на сыці працы	30,4%
Зараб. платы (без тарфяной прам.)	8,8%
Зьніжэньня сабекошту па рэспубл. прам.	10,0%
Прыросту гарадскога пролетарыяту	31,7%

Контрольныя лічбы на 1931 г. па СССР

прадугледжваюць рост:

Продукцыі ўсёй дзярж. прам. на	45%
Рабочай сілы ў прам. ВСНГ	10%
„ „ „ „ НКСнабу	16%
Продукцыі на сыці працы ў прам. ВСНГ	28%
„ „ „ „ НКСнабу	35%
Зьніжэньня сабекошту ў прам. ВСНГ	10%
„ „ „ „ НКСнабу	11%

Права-„левы“ блёк супроць 3-га году пяцігодкі? Што кажуць правыя опартуністы аб тэмпах

тэмпаў 3-га году пяцігодкі. Што кажа аб гэтым нядаўна выкрытая падпольная група Сырцова-Ламінадзе, так званы права-„лявацкі“ блёк? Група, дзе аб'ядналіся для сумеснай барацьбы супроць генэральнай лініі партыі і яе ЦК некалькі правых опартуністаў з „левакамі“, былымі трацкістамі, або з тымі, што рабілі раней шмат трацкіцкіх памылак.

І правыя і „левыя“ лічаць, што мы ня здолеем выканаць плян 3-га году.

Правадыр права-„левага“ блёку т. Сырцоў піша, што 3-ці год пяцігодкі павінен быць толькі годам „рашучага выпраўленьня дапушчаных памылак“, а ня годам далейшай рашаючай бойкі за пяцігодку.

Паміж іншым і правыя і права-„лявацкі“ блёк імкнуцца давесці, што нам ня хопіць кадрў для выкананьня пяцігодкі. Ня хопіць інжынэраў, кваліфікаванай рабочай сілы і г. д.

Так, напрыклад, той-жа Сырцоў кажа, што нельга будаваць „разьлічваючы на ідэальныя кадры“. Таксама ў свой час і т. Буха-

рын пісаў аб тым, што нельга будаваць, разьлічваючы на „цагліны будучыны“ і патрабаваў скарачэньня тэмпаў нашай пяцігодкі.

Але партыя паставіла пытаньне не аб скарачэньні будаўніцтва з-за таго, што „цэглы няма“. Яна прыняла крокі да таго, каб шпаркім тэмпам організаваць вытворчасць „цэглы“ ды іншых будаўнічых матэрыялаў. І як бачыце, мы з посьпехам выконваем пляны нашага будаўніцтва.

Тое-ж самае з кадрамі. Не скарачаць пляны з прычыны недахвату кадраў, а шпарчэй рыхтаваць кадры, каб выканаць плян—вось лінія партыі.

Вось што пастанавіў II пленум ЦК КП(б)Б аб кадрах:

„Усе партыйныя організацыі, а таксама гаспадарча-культурныя ўстановы (ВСНГ, НКЗем, НКАсьветы ды інш.) павінны намагчы ўсе сілы для паставоўкі ўдарнай работы па падрыхтоўцы тэхнічных і культурных кадраў у межах, устаноўленых плянам...”

Пленум ЦК КП(б)Б абавязвае НКПрацы, гаспадарчыя, партыйныя і профсаюзныя організацыі справе падрыхтоўкі кадраў і кваліфікаванай рабочай сілы аддаць першачарговую ўвагу“.

А вось што намечана Народным камісарыятам працы БССР на 31 год:

Падрыхтаваць

Будаўнікоў	20,5	тысяч чал.
Мэталістаў	1,1	„
Шофэраў	1,3	„
Падлеткаў для фабзаўшкол	6,4	„
Іншых	4,0	„
У с я г о	33,3	„

Наметкі ўдарнага кварталу па БССР недавыкананы.

З вышэйпаказанага павінна быць відавочным, якое значэньне мае ўдарны квартал.

Як-жа ішло выкананьне прамфінпляну ўдарнага кварталу па БССР?

Па мэталёвай прамысловасьці ў кастрычніку выканана 71,4 проц. месячнага заданьня, у лістападзе толькі 61,5 проц.

Па папяровай прамысловасьці—у кастрычніку 84,1 проц. і ў лістападзе 84,3 проц.

Па запалкавай прамысловасьці—у кастрычніку 87,4 проц. і ў лістападзе 85,3 проц. Швэйная прамысловасьць абодвы месяцы—89 проц. выкананьня пляну і г. д.

Наогул-жа па рэспубліканскай прамысловасьці плян за кастрычнік выкананы на 86,5 проц., за лістапад толькі на 83—85 проц. Слаба выконваецца якасныя паказальнікі.

На цэлым радзе прадпрыемстваў мы мелі нават рост сабекошту прадукцыі. Напраклад, гута „Комінтэрн“ павялічыла сабекошт на 18,6 проц., фабрыка „Дняпроўская Мануфактура“, рымарная ў Магілеве, пяпяровая „Спартак“—павялічылі сабекошт кожная больш, чым на 7 проц. і г. д.

У чым-жа прычына прарыву ў выкананьні прамфінпляну ўдарнага кварталу.

Асноўная прычына ў тым, што рад партыйных, профэсіянальных і гаспадарчых арганізацый, пасля тэй напружанай барацьбы з прарывамі, якую прышлося весці ў апошнім квартале 1929-30 году, палічылі, што цяпер можна крыху адпачыць. Выкананьне прамфінпляну пойдзе „самацёкам“.

Гэта опартуністычная стаўка на „самацёк“ выразілася ў аслабленьні ўвагі да пытанняў барацьбы за прамфінплян ударнага кварталу. Партколектывы, цэхачэйкі, профорганізацыі ня ўмелі мобілізаваць масы на выкананьне задач асобнага кварталу. Недастаткова кіравалі спаборніцтвам і ўдарніцтвам. Ня было дастатковай увагі да арганізацыйных „непаладак“ і г. д.

Бо факт, што там, дзе заводскія арганізацыі, у першую чаргу, вядома, партыйныя, аддалі досыць увагі выкананьню пляну ўдарнага кварталу,—ён выкананы. Так, па наступных менскіх заводах мы маем за кастрычнік месяц: завод „Комунар“—101 проц. пляну, ф-ка „Кастрычнік“—102 проц., „Хлебазавод“—107 проц., ф-ка „Комунарка“—110 проц., ф-ка „Беларуска“—118 проц. і г. д.

Для бесьперабойнай работы прамысловасьці, выплаты рабочым зарплаты, для новага будаўніцтва, на ўтрыманьне дзяржаўнага апарату, культурнае будаўніцтва і г. д.—патрэбны грошы.

Грошы-ж ня могуць быць атрыманы прадпрыемствам з дзяржаўнага банку да таго часу, пакуль яны ў гэты банк не паступілі.

Адкуль яны туды паступаюць?

Па-першае, ад самой-жа прамысловасьці за праданы тавар.

Гэта значыць, што калі прамфінплян ня выконваецца,—зна-

чыцца на рынак выкідаецца менш тавару, і ў банк паступае менш грошай, чым было намечана па плянах.

Па-другое, у банк кладзе грошы коопэрацыя. Калі ў коопэрацыі залежваюцца тавары, калі коопэрацыя слаба збірае паі, дык у банк паступае менш грошай, чым было намечана па плянах.

Па-трэцяе, у банк паступаюць розныя дзяржаўныя выплаты. Значыцца, калі дрэнна ідзе збор розных падаткаў, дык у банк паступае менш грошай, чым гэта было намечана па плянах.

Па-чацьвертае,—пазыкі. Той або іншы колгас, ці нават пасобны селянін пазычылі ў свой час грошы ў банку. Ці непасрэдна, ці праз крэдытную коопэрацыю, гэта ўсё роўна.

І вось калі яны затрымліваюць пазыку, не звярочваюць яе ў тэрмін, дык зноў-жа ў банк паступае менш грошай, чым было намечана па пляне.

І ўрэшце, калі складаецца бюджэт¹⁾, дык дзяржава разьлічвае, што пэўныя сродкі будуць атрыманы ад продажу аблігацый дзяржаўных пазык. Разьлічаюць і на работу ашчадных кас, на тое, што насельніцтва будзе ў іх трымаць свае накапленні, г. зн. часова пазычаць дзяржаве грошы.

Калі-ж дзяржаўныя пазыкі дрэнна рэалізуюцца, ашчадныя касы дрэнна працуюць, дык, бязумоўна, у дзяржавы таксама ня хопіць грошай на патрэбныя выдаткі.

Чым-жа тлумачацца нашыя сучасныя фінансавыя цяжкасьці?
А вось паглядзім.

Ці выканалі мы цалкам прамфінплян мінулага 1929-30 году? Пры ўсіх нашых дасягненьнях мы мелі, як паказана было вышэй, недавыкананьне, асабліва па якасных паказальніках, зьніжэньні сабекошту і г. д.

А што значыць 1 проц. зьніжэньня сабекошту?

Калі ўзяць усю прамысловасьць СССР, дык 1 проц. зьніжэньня сабекошту дае 100.000.000 руб. эканоміі. Наш бюджэт разьлічваў на гэтую эканомію, а яе няма.

Выкананьне прамфінпляну за ўдарны квартал па БССР ішло слаба, значыцца, на рынак выкідалася менш тавараў, чым было намечана—значыцца абвастралася нашае фінансавое становішча.

¹⁾ „Дзяржаўны бюджэт”—гэта ёсьць плян дзяржаўных паступленьняў і выдаткаваньня грошай за год.

Апрача таго, нашыя фабрыкі і заводы вельмі часта ствараюць вялікія запасы матэрыялаў, сыравіны, паўфабрыкатаў і нават гатовай прадукцыі, якія ім зусім непатрэбны: „на ўсякі выпадак няхай ляжыць, можа прыдасца, у другіх няма, няхай у нас будзе“.

І гэтым самым, з аднаго боку, яшчэ больш абвастраюць таварны голад, з другога боку, абвастраецца нашае фінансавое становішча.

Такіх залежаў выяўлена па БССР за кастрычнік месяц на 145 тыс. руб., за лістапад на 164 тыс. руб.

Так, скажам, у Віцебску ф-ка імя Вароўскага звыш 2¹/₂ гадоў трымала дэфіцытныя трубы, швэйная фабрыка больш году трымала партыі мануфактуры.

На менскай гарбарні „Большавік“ выяўлена лішкаў: 280 кг жалеза, 5 скрынак бэмскага шкла, 800 кг валавяных труб, 8 тыс. кг патакі, 1.122 імпортных хэмікатаў, якія дарэмна ляжаць на працягу 2-х год.

Неабходна прыцягнуць увагу ўсіх рабочых да мобілізацыі „ўнутраных рэсурсаў“ прадпрыемства. Неабходна праводзіць самую рашучую эканомію, неабходна хутчэй праводзіць у жыццё рацыяналізатарскія прапановы рабочых, якія даюць эканомію, змагацца за зьніжэньне сабекошту—усё гэта палепшыць і нашае фінансавое становішча.

Яшчэ горш стаіць справа ў коопэрацыі. Па адной толькі спажывецкай коопэрацыі было выяўлена па БССР на 30.000.000 рублёў таварных запасаў, якія дарэмна ляжалі, ня гледзячы на таварны голад.

Так, работнікі Віцебскага ЦРК зусім праглядзелі, што на складах ляжыць запас галёш больш, чым на 100.000 руб.

Менскі ЦРК нечакана „выкрыў“ у сябе вялізарныя запасы цукерачных вырабаў на 400 тысяч рублёў.

Слаба ідзе па БССР мобілізацыя сродкаў насельніцтва. Так, за ўдарны квартал павінна было быць сабрана падаткаў, паёў, самаабкладаньня, звароту пазык, узносаў на пазыку „Пяцігодка“, сабрана ашчадкасамі і г. д. 56 млн. руб. На 20/XII-30 году выканана толькі 73,8 проц.

Мы маем нават і скрыўленьні клясавай лініі ў фінансавай рабоце на вёсцы—недаабкладаньне і недастатковы націск на кулака. Не заўсёды поўнасьцю выяўлены гаспадаркі, якія падля-

гаюць абкладаньню ў індывідуальным парадку. Шмат яшчэ нашых раён і х работнікаў маюць праваопартуністычныя настроі, што кулак ужо ліквідаваны, што з яго няма чаго браць і г. д.

Такі-ж па сутнасьці правы опортунізм ёсьць і шмат у каго з нашых гаспадарнікаў.

Гэта — адсутнасьць так званай „фінансавай дысцыпліны“. Гаспадарнік ня лічыцца з тым каштарысам, які яму вызначаны, скажам, на даны квартал. — „Ня хопіць грошай, атрымаем у банку“. А грошай заўсёды ня хопіць калі ня выконваецца прамфінплян: выпушчана менш продукцыі, або ня выконваецца зьніжэньне сабекошту і г. д.

Цяпер, пасля правядзеньня „фінансавай рэформы“, — у банку павінны ведаць прамфінплян кожнага прадпрыемства.

— „Выконваецца плян — калі ласка, атрымлівай належную суму грошай, ня выконваецца — дык, чаму ня выконваецца?“

Такім чынам і гаспадарнікі будуць прымушаны больш пільва клапаціцца аб выкананьні прамфінпляну, і дзяржбанк будзе забяспечаны ад перакрэдытаваньня¹⁾ прадпрыемстваў.

Але, нажаль, апарат нашага банку яшчэ так слаба працуе, што гаспадарнікі маюць магчымасьць „ашукваць“ банк, чым абвастраюць нашае фінансавае становішча.

Другі пленум ЦК КП(б)Б зьвярнуў увагу на тое, што „асабліваю ролю ў справе пасьпяховага выкананьня народна-гаспадарчага пляну ўдарнага кварталу набывае задача мобілізацыі грашовых сродкаў насельніцтва і мобілізацыя ўнутраных рэсурсаў усіх гаспадарчых організацый, асабліва прамысловасьці... Пленум ЦК КП(б)Б абавязвае цэнтральныя і мясцовыя організацыі цалкам і поўнасьцю выканаць устаноўленыя пляны мобілізацыі грашовых сродкаў, асабліва па лініі сваячасовага і поўнага збору паёў і ўкладаў спажывецкай, сельска-гаспадарчай, жыллёвай і саматужна-прамысловай коопэрацыі, звароту пазычак, выданных насельніцтву, прыцягненьня ўкладаў у ашчадныя касы, правядзеньня самаабкладаньня, распаўсюджваньня пазыкі „Пяцігодка за чатыры гады“ і збору ўсіх абавязковых плацяжоў у тэрмін. Гэта работа павінна праводзіцца ўдарнымі тэмпамі і заняць гадоўнае месца ў рабоце ўсіх партыйных організацый“.

¹⁾ Перакрэдытаваньне — перавыдаткаваньне сродкаў данаму прадпрыемству звыш пляну.

Стаць на чале новага прыліву ў колгасы.

Опортуністы На працягу мінулага 1929—30 году мы мелі ставілі стаўку вялізарную цягу бядняцка-серадняцкага сялянства на „самацёк“ ў колгасы.

Калі спачатку году было пад соцыялістычным сэктарам па БССР ня больш 5,5 проц. усяе с.-г. плошчы, дык у канцы году маем ужо каля 18—20 проц. усяе плошчы.

Значыцца, у гэтым годзе каля 25—30 проц. усяго збожжа па БССР будзе загатоўлена ў колгасах і саўгасах.

Гэтыя посьпехі, бязумоўна, былі-б куды большымі, калі-б ня так званыя „левыя“ памылкі, якія зроблены ў шэрагу вобласьцяў увесну 1930 г. Гэтыя памылкі ў асноўным зводзіліся да таго, што таварышы, якія праводзілі калектывізацыю, забыліся на тое, што колгасы павінны будавацца пры поўным захаваньні прынцыпу добраахвотнасьці.

Памылкі гэтыя былі ў свой час выпраўлены пастановамі ЦК УсеКП(б), увядзеньнем новага статуту с.-г. арцелі і артыкуламі т. Сталіна.

І вось да восені гэтага году мы назіраем новы прыліў у колгасы.

Але трэба сказаць, што ня ўсе партыйныя арганізацыі ў раёнах здолелі стаць на чале гэтай хвалі.

Чым гэта тлумачыцца?

У значнай ступені тым, што ў шэрагу раённых арганізацый мы мелі праваопортуністычную стаўку на „самацёк“ у справе калектывізацыі.

— Раз селянін павінен ісьці ў колгас толькі добраахвотна, — разважалі гэтыя опортуністы, — дык пасядзім ды пачакаем, покуль ён сам прынясе нам ужо падпісаны статут арцелі. Тады пашлем каморніка выказаць новаму колгасу зямлю і гатова. І ніхто ніколі ня скажа, што мы сілком загналі селяніна ў колгас.

Другія разважалі крыху іначай: — „што там калектывізацыя? Калектывізацыю можна адкласьці і да вясны, бо ў нас цяпер і так кампаній колькі хочаш: тут табе і ўборачная, і асеньняя засеўная кампанія, і збожжазагатоўкі, і бульба, і лён. Усё адразу прыперла. Вось, пачакайце, скончым кампаніі, тады будзе час займацца калектывізацыяй“.

Вядома, усе гэтыя разважанні зьяўляюцца праявамі правага опартунізму на практыцы.

Партыя не павінна ставіць стаўку на „самацёк“, а павінна сама ісьці да селяніна, давесці яму карысьць колгасу, пазнаёміць з гаспадарчымі дасягненьнямі лепшых колгасаў (а гэта якраз у нас робіцца ў недастатковай меры). Партыйная ячэйка павінна ня толькі зарэгістраваць статут колгасу, яна павінна кіраваць арганізацыяй колгасу. Арганізаваць яго так, як патрэбна партыі: каб туды не пралез кулак, каб у праўленьні было забяспечана моцнае батрацка-бядняцкае ядро і ўвашлі лепшыя сярэдніякі, каб былі сапраўды абагулены коні, каб несьвядомыя гаспадары не разбазарвалі жывёлу перад уваходам у колгас і г. д.

І там, дзе партыйныя арганізацыі здолелі сапраўды стаць на чале колгаснага руху, там яны здолелі зьвязаць і правядзеньне ўсіх кампаній, асабліва ўборачнай і асеньняй засеўнай са справай калектывізацыі і дабіліся значных посьпехаў.

Цалкам апраўдалі сябе і новыя формы ўцягненьня ў колгасы: арганізацыя вярбовачных груп з колгаснікаў і арганізацыя ініцыятыўных груп.

Вось што піша „Зьвязда“ аб вопыце Малевіцкай ячэйкі (Жлобінскага раёну):

„Вялікі вопыт у арганізацыі ініцыятыўных груп мае Малевіцкая партыячэйка (Жлобінскі раён). У часе бальшавіцкай сяўбы створаныя ячэйкай дзьве групы вярбоўшчыкаў дабіліся арганізацыі дзвюх ініцыятыўных груп у вёсках Заводная і Карма. Пад уплывам посьпеху колгасу ў правядзеньні сяўбы ініцыятыўная група вёскі Заводная перарасла ў колгас.

Ініцыятыўная група в. Карма (6 гаспадарак) была прыцягнута для работы ў колгас па ўборцы ўраджаю. Аднаасобнікі, працуючы ў колгасе, азнаёміліся з яго работай, пераканаліся ў перавагах колгасу (колгаснікі маюць прыбытак у 1¹/₂—2 разы вышэй за аднаасобнікаў) непасрэдна на месцы.

Вынікі аказаліся бліскучымі. У часе зябліва ініцыятыўная група в. Карма таксама перарасла ў колгас.

Новыя колгасы ў сваю чаргу вылучылі ўжо сваіх вярбоўшчыкаў, якія разам з колгаснікамі „Чырвонага Партызану“ і пад кіраўніцтвам партыячэйкі і сельсавету ўпарта змагаюцца за пераход у колгас усіх вёсак Малевіцкага сельсавету.

Усё гэта зьяўляецца вынікам упартай, бальшавіцкай работы Малевіцкай парт'ячэйкі, якая здолела злучыць выкананьне гаспадарчых задач з організацыяй новага колгаснага прыліву".

Што намеціў пленум ЦК КП(б)Б у справе калектывізацыі БССР?

Пленум паказаў усім організацыям КП(б)Б, што трэба павесці самую рашучую барацьбу з правымі „самацёчнымі“ настроямі ў справе калектывізацыі, а таксама і з „левымі“ загібамі, якія дзе-ні-дзе мелі месца і ўвосень гэтага году. Пленум паставіў узмацніць работу па калектывізацыі з тым, каб да 1-га студзеня 1931 году дабіцца абхопу ня менш 20 проц. усіх бядняцка-серадняцкіх двароў БССР.

На 1931 год намечана дабіцца 45 проц. калектывізацыі ўсіх бядняцка-серадняцкіх гаспадарак БССР.

Пленум зьвярнуў увагу на тое, што на мясцох за апошні час вельмі мала зварочваюць увагі на організацыю прасцейшых вытворчых с.-г. аб'яднаньняў: машынных таварыстваў, малочных, насенных і г. д., а таксама таварыстваў па сумеснай апрацоўцы зямлі. Усе гэтыя віды с.-г. коопэрацыі падрыхтоўваюць бядняцка-серадняцкае сялянства да калектывізацыі. Пленум паставіў абхапіць да 1/1 1931 г. ня менш 85 проц. бядняцка-серадняцкіх двароў вытворчым сельскагаспадарчым коопэраваньнем.

Усё гэта кажа аб тым, што 3 ці год пяцігодкі павінен быць рашаючым годам і ў справе далейшай калектывізацыі (па СССР каля 50 проц., па БССР—45 проц.).

Права-„левы“ блёк супроць ор-ганізацыі новых колгасаў. Але ў правых опартуністаў і ў права-„левага“ блёку зусім іншыя погляды наконт гэтага. Тав. Сырцоў, напрыклад, кажа аб тым, што 3-ці год пяцігодкі павінен быць толькі годам „праверкі колгаснага руху“; на працягу гэтага году нам трэба яшчэ толькі „стварыць стымулы, якімі рэальна сялянскі чалавечы матэрыял будзе замацоўвацца ў калектывізацыі“. Гэта значыць, што новых колгасаў організоўваць ня трэба. Гэтую справу можна адкласці, а покуль толькі замацоўваць старыя колгасы.

А што рабіць з тым рухам у колгасы, які мы назіраем з боку бядняцка-серадняцкага сялянства?

Аказваецца, ня толькі не кіраваць ім, але, можа быць, нават карысна будзе ставіць гэтаму руху перашкоды? Бо навошта будаваць няжыцьцёвыя колгасы?

А паводле Сырцова якраз колгасы нашы зусім няжыцьцёвыя. „Шмат колгасаў будуюцца покуль па-за вытворчымі процэсамі... Селянін ідзе ў колгасы толькі каб атрымаць дзяржаўныя крэдыты... У селяніна, які ўвайшоў у колгас, надта „вялікі напор на спажываньне“.

І гэтак агулам ганьбіцца ўвесь наш колгасны рух, а не пасобныя хворыя колгасы.

Калі перавесці гэтыя гутаркі на простую кулацкую мову, дык атрымаем: „Сабраліся гультай не працаваць, а жэрці“. Зусім зразумела, што права-„левы“ Сырцоў тут зьяўляецца простым агентам кулака.

Вось чаму зусім правільна зрабіў пленум ЦК КП(б)Б, прыняўшы наступную пастанову:

„Пленум ЦК КП(б)Б падкрэсьлівае, што задача далейшай калектывізацыі вёскі зьяўляецца асноўнай і генэральнай задачай партыі ў справе соцыялістычнай перабудовы сельскай гаспадаркі. Таму ўсім організацыям неабходна з усёй энэргіяй разгарнуць работу па разьвіцьці колгаснага руху, стаць на чале новай хвалі колгаснага руху і кіраваць ім, захоўваючы ў рабоце па калектывізацыі бальшавіцкія прынцыпы, не дапускаючы опартуністычнага „самацёку“ і перагібаў, нясупынна і сыстэматычна праводзячы на базе суцэльнай калектывізацыі ліквідацыю кулацтва як клясы“.

Вырашым праблему жывёлагадоўлі.

Разбазарваньне жывёлы—вынік у галіне сельскай гаспадаркі, мы мелі пэўнае скарачэньне жывёлагадоўлі. Чым гэта тлумачыцца? кулацкай агітацыі.

Пленум ЦК КП(б)Б адзначыў, што скарачэньне жывёлагадоўлі мы мелі „ў першую чаргу з прычыны слабай організацыі кармовай базы, а таксама дзякуючы ўзросшаму супраціўленьню кулацтва, якое ў адказ на разгорнутае соцыялістычнае наступленьне зьнішчала сваю жывёлу і падбухторвала да гэтага сярэднія і бядняцкія масы вёскі“.



Дзе-ні-дзе злачыннае знішчэнне рабочай жывёлы—коняй—працягваецца па БССР і цяпер. Так, паводле даных Беларускай канторы Саюзскуры і Белмяса, за кастрычнік і лістапад забіта каля 19.000 коняй. Калі-ж улічыць патаемны забой у мэтах спекуляцыі і падзеж, дык гэтая лічба значна павялічыцца.

Досыць пашыраны думкі аб тым, што ў колгасах шмат лішніх коняй. Можна іх бракаваць, бо ўсё роўна дадуць трактары. А між тым с.-г. кампаніі 30-га году выявілі, што калі нават у некаторых колгасах і ёсць некалькі лішніх коняй, дык у большасці якраз не хапала цягавай сілы.

А калі прыняць пад увагу, што яравы клін намечана пашырыць на 17 проц., дык стане зразумелым, што ў нас лішніх коняй няма, а якраз наадварот.

Усе гэтыя гутаркі аб лішніх конях і шкодніцкае разбазарванне жывёлы—карысныя толькі нашаму клясаваму ворагу.

А як наогул выконваюцца пляны па жывёла-пры ўдарнай ра- боце і барацьбе гадоўлі па БССР? Досыць слаба. Вось, прынамсі, з опартунізмам некалькі лічбаў з работы Беларускай канторы пляны жывёла- трэсту „Свіновод“. У канцы лістапада трэба было гадоўлі могуць паставіць 20 тысяч свінаматак, пастаўлена 12.460 быць выкананы. г. зн. 63,2 проц. пляну.

Яшчэ горш стаіць справа з будаўніцтвам свінарнікаў. Замест 60 тысяч свінаматачных і адкормачных свінамесц пабудавана 2.588.

Дык можа быць праўду кажуць правыя опортуністы, што пляны па жывёлагадоўлі немгчыма выканаць, што яны перавялічаны?

А вось паглядзім.

Саўгас Горкі-Абчак выканаў заданне на 112,3 проц.

Саўгас Дрыбін на 121,5 проц., Бабініцкі саўгас 135,5 проц., Лучыцкі саўгас 165,5 проц.

Значыцца, пры ўдарнай напружанай рабоце магчыма нават перавыканаць пляны.

А вось лічбы па СССР.

	Траба было арганізаваць саўгасаў	Колькасць галоў жывёлы	Організа- вана саўга- саў	Колькасць галоў жывёлы
Трэст „Скотавод“	100	1.100 тыс.	128	1.001 тыс.
Трэст „Свіновод“	240	135	308	177

Значыцца, пляны зусім рэальныя, і II пленум ЦК КП(б)Б зусім правільна пастанавіў, што вызначаныя ўрадам пляны разьвіцьця жывёлагадоўлі павінны быць усімі адпаведнымі організацыямі выкананы на ўсе 100 проц.

Пленум прапанаваў усім раённым організацыям „звярнуць асаблівую ўвагу на грунтоўнае палепшаньне і пашырэнне існуючай кармовай базы шляхам расчыстак і палепшаньня сенажацый, пераворваньня сухадолаў з нізкімі ўраджаямі і г. д. Адначасова больш поўна выкарыстаць унутрыгаспадарчыя рэсурсы для організацыі кармоў“.

Ударым па опартуністах у справе загатоўак і рабочага забесьпячэння.

Пленум звярнуў увагу ўсіх організацый на не-
слабы ход загатоўак перашкаджае рабоце прамысловасьці. здавальняючы ход усіх відаў загатоўак. Так, па збожжазагатоўках мы на 1/XII 1930 г. мелі толькі 70,5 проц. выкананьня пляну ў той час, калі да 1/XII ужо трэба было скончыць збожжазагатоўкі. На 10 сьнежня гадавое заданьне па загатоўках ільнавалакна выканана толькі на 8,3 проц., па каноплях на 0,9 проц. Нездавальняючым тэмпам ішлі ў нас і загатоўкі бульбы, ідуць лесазагатоўкі.

Трэба рашуча змагацца з праваопартуністычнай тэорыяй „самацёку“ і ў галіне ўсіх відаў загатоўак. Трэба ўдарыць па тых хто скрыўляе клясавую лінію ў справе загатоўак і дае магчымасьць кулаку і заможніку ўвільнуць ад выкананьня цвёрдых заданьяў.

Зусім зразумела, што ад ходу загатоўак залежыць і забесьпячэнне прамысловасьці с.-г. сыравінай і матэрыялам. Так, скажам, каноплі мы вывозім за-граніцу, дзе купляем машыны для прамысловасьці, ад ходу лесазагатоўак і лесавывазкі залежыць забесьпячэнне Донбасу стойкамі ды інш. лесаматэрыялам.

Ад ходу загатоўак залежыць і забесьпячэнне рабочых у гарадох.

Ня справіліся з бульбазагатоўкамі,—не хапіла бульбы для рабочых Менску ды іншых гарадоў. Тое-ж самое з апалам і г. д.

Зразумела, што цяжкасьці з рабочым забесьпячэньнем залежаць ня толькі ад ходу заготовак. Канчаткова харчовыя цяжкасьці будуць ліквідаваны тады, калі мы выканаем нашыя пляны па жывёлагадоўлі і калектывізацыі сельскай гаспадаркі.

Налепшаньне рабачага забесьпячэньня залежыць ад выкананьня гаспадарчых плянаў і работы коопэрацыі. Цяжкасьці з забесьпячэньнем рабочага і селяніна прамысловымі таварамі будуць памяншацца на меры выкананьня нашых плянаў у галіне прамысловасьці. Так, выкананьне прамфінпляну 1931 г. па СССР павялічыць колькасьць тавараў шырокага спажываньня з 11,5 млрд. руб. у 1930 г. да 14,6 млрд. у 1931 г.

Але, вядома, цяжкасьці ў справе рабочага забесьпячэньня ў значнай меры абвастраюцца недавальняючай работай па загатоўках і слабай работай коопэрацыі.

Мы ўжо прыводзілі факты аб тым, якія таварныя залежы былі выяўлены ў Віцебскім ЦРК, Менскім ды інш. Ня так даўно знята было кіраўніцтва МЦРК за нядбайныя адносіны да справы рабочага забесьпячэньня: ня прымалася ніякіх захадаў да ліквідацыі чаргі ў сталойках МЦРК, дрэнна абслугоўваліся сталойкі на прадпрыемствах, правалілася загатоўка гародніны, вялася недастатковая работа па будаўніцтве прыгарадных жывёлагадоўчых гаспадарак і г. д.

Між тым, работа па забесьпячэньні працоўных гарадоў мясам і гароднінай павінна стаць у цэнтры ўвагі рабочай коопэрацыі.

Так, на 1931 г. па СССР намечана давесцьці:

Колькасьць буйнай рагатай жывёлы ў трэсьце „Скотовод“ да 2.800 тысяч галоў.

Колькасьць сьвіней у трэсьце „Свиновод“ да 1.900 тысяч галоў.

Колькасьць авечак у трэсьце „Овцевод“ да 4.400 тысяч галоў.

Для рабочай-жа коопэрацыі намечаны плян паставіць у прыгарадных гаспадарках 130.000 сьвінаматак і 1.200 тысяч сьвіней на адкорм.

Для забесьпячэньня гарадоў гароднінай рабочая коопэрацыя павінна будзе разгарнуць прыгарадныя гаспадаркі на плошчы ў 300.000 га.

Калі гэтыя пляны будуць выкананы, дык, бязумоўна, значна лепшыца харчовае забеспячэнне рабочае класы. Рабочая коопэрацыя павінна будзе ў 1931 годзе разгарнуць вялікую работу на арганізацыі грамадзкага харчавання ў горадзе; спажывецкая коопэрацыя—на арганізацыі грамадзкага харчавання ў колгасах і саўгасах.

Павінна быць палепшана і работа закрытых размеркавальнікаў. Усё гэта патрабуе напружаных тэмпаў у рабоце коопэрацыі і рашучай барацьбы з опортунізмам на практыцы.

Усё гэта патрабуе ўзмацнення рабочага контролю над коопэрацыяй.

Досыць цікава, што права-„левыя“ зусім не разумеюць, што работу коопэрацыі трэба рашучым чынам палепшыць. Наадварот, ім здаецца, што коопэрацыя ставіць надта нізкія цэны, што яна нават „адвыкае ад прынцыпу гаспадарчага разліку“. Іначай кажучы, коопэрацыя працуе сабе на ўбытак. І права-„левыя“ прапануюць павялічыць цэны на тавары.

І гэта ў той час, калі мы добра ведаем, што коопэрацыя досыць часта толькі і клапаціцца аб прыбытках, а зусім не аб тым, каб лепш абслужыць спажывца.

Яшчэ т. Сталін на XVI з'ездзе партыі казаў, што коопэрацыя, якая ня зніжае цэн, „дзеінічае ў даным выпадку не як сацыялістычны сэктар, а як сваясаблівы сэктар, заражаны нэпманскім духам“.

Зусім правільна II пленум ЦК КП(б)Б адзначыў, што „Проблема рабочага забеспячэння... можа паспяхова вырашацца толькі пры ўмове стопроцэнтнага выканання ўсіх колькасных і асабліва якасных паказальнікаў народна-гаспадарчага пляну і абавязкова ўпарадкавання работы спажывецкай коопэрацыі, якая зьяўляецца асноўным органам правядзення рабочага забеспячэння“.

Без рашучай барацьбы на два фронты немагчыма ліквідацыя гаспадарчых цяжкасцяў.

Мы ўжо гаварылі аб тым, як шкоднікі з „Прампартыі“ ды інш. арганізацыі рабілі ўсё магчымае для таго, каб затрымаць пабудаваўне сацыялізму ў нашай краіне. Рамзіны, Ларычавы ды

іншыя, седзячы ў Дзяржпляне, заплянавалі самыя малыя тэмпы для пяцігодкі.

Розныя Кандрацьцевы і Чаянавы лаводзілі па-вучонаму, што наша колектывізацыя няжыцьцёвая і што неабходна захаваць кулацкую гаспадарку. А хто яны былі гэтыя Рамзіны, Кандрацьцевы, Громаны?

Цяпер мы ведаем, што яны былі сьвядомымі наймітамі сусьветнай буржуазіі і атрымалі за сваю работу за апошнія 1½ гады каля 1½ мільёнаў рублёў.

Францускі генэральны штаб, рускія эмігранты—капіталісты плацілі ім за зрыў пяцігодкі, за шпіёнства, за шкодніцтва, за падрыхтоўку выбухаў на фабрыках і заводах у часе будучай інтэрвэнцыі.

Ну, а правыя опартуністы, а права-„левы“ блёк?

Нельга, вядома, пра іх казаць, што яны зьяўляюцца сьвядомымі ворагамі пролетарыяту, але калі паглядзім, якую яны праводзяць лінію, дык пабачым, што яны таксама, як шкоднікі, за памяншэньне тэмпаў нашага будаўніцтва, таксама, як і шкоднікі, лічаць нашу колектывізацыю пакуль што няжыцьцёвай, таксама, як і шкоднікі—супроць ліквідацыі кулацтва як клясы.

Пры ўсіх сваіх добрых намерах яны задарам выконваюць для сусьветнай буржуазіі і для кулака, які ліквідуецца, тую-ж самую работу, што і шкоднікі. Зразумела, што толькі ў барацьбе са шкоднікамі, з правымі, з „левымі“ і з права-„левым“ блёкам мы здолеем перамагчы нашыя гаспадарчыя цяжкасьці і выканаць пяцігодку ў чатыры гады. Аб гэтым і гаворыць пастанова пленуму ЦК КП(б)Б.

„Толькі рашучая барацьба на два фронты і ў першую чаргу з правым опартунізмам, як галоўнай небясьпекай на даным этапе, і прымірэнцкімі адносінамі да яго, барацьба за генэральную лінію партыі, за выкананьне высокіх тэмпаў індустрыялізацыі, соцыялістычнай перабудовы вёскі, барацьба за поўнае выкананьне задач па суцэльнай колектывізацыі і на гэтай падставе ліквідацыя кулацтва як клясы—гарантуюць пасьпяховую перамогу гаспадарчых цяжкасьцяй і выкананьне генэральнага лёзунгу партыі—ажыцьцяўленьне пяцігодкі ў чатыры гады“ (рэзолюцыя).

А. Белашэўскі.

НАЦЫЯНАЛЬНАЕ ПЫТАНЬНЕ.

У в о д з і н ы.

Што такое нацыя? Тав. Сталін азначае нацыю чатырма характарнымі рысамі:

1. *Устойлівая агульнасьць мовы*, што значыць карыстаньне значнай групы людзей адной і тэй-жа мовай. Але гэтага яшчэ недастаткова, бо могуць быць дзьве нацыі, якія гавораць на адной мове, але складаюць дзьве розныя нацыі. Напрыклад, ангельцы і паўночныя амэрыканцы гавораць на ангельскай мове і ў той-жа час складаюць розныя нацыі.

2. *Агульная тэрыторыя*, на якой жыве група людзей, што карыстаецца аднолькавай мовай. Агульная тэрыторыя і аднолькавая мова аднак яшчэ ня ўсё для азначэньня нацыі. Патрэбна, каб гэтая пэўная група людзей мела гаспадарчую адзінасьць. Адгэтуль наступнае азначэньне нацыі.

3. *Агульнасьць эканамічнага жыцця*, якая-б зьвязвала людзей агульнай мовы і тэрыторыі ў адзін цэлы гаспадарчы арганізм.

І апошняя характарная рыса, якая азначае нацыю—

4. *Агульнасьць „псыхічнага складу, якая праяўляецца ў агульнасьці культуры“*. Гэта значыць, што агульнасьць мовы, агульная тэрыторыя, шчыльная эканамічная сувязь нацыі нямінуча будуць адбівацца на характары людзей, іх густах, іх звычаях, якія ў сваю чаргу праяўляюцца ў літаратуры, сьпевах, музыцы, мастацтве і культуры наогул.

Бяз гэтых чатырох характарных рыс нацыя ня можа быць нацыяй. Тав. Сталін гаворыць: „досыць адсутнасьці хоць-бы адной з гэтых прымет, каб нацыя перастала быць нацыяй“.

Кожная нацыя мае сваю гісторыю, мае свой пачатак. Але агульным пачаткам для ўсіх нацый зьяўляецца пачатак разьвіцьця капіталізму.

Да капіталізму ў пэрыод фэўдалізму значныя групы людзей харысталіся адной мовай, жылі на агульнай тэрыторыі, але не складалі нацыі, таму што ня мелі эаанамічнай сувязі, ня мелі агульнай культуры. Справа ў тым, што фэўдалізм меў у сваёй аснове так званую натуральную гаспадарку, якая толькі забяспечвала неабходнымі прадуктамі патрэбы паноў і паўгалоднае існаваньне прыгонных сялян. Існаваў шэраг малюсенькіх дзяржаў на чале з буйнымі зямляўласнікамі—князямі, графамі, якія на абшарах сваіх уладаньняў уводзілі свае законы і былі вышэйшай уладай. Гэтая эаанамічная, палітычная і дзяржаўная сыстэма раздробленасьці і замкнутасьці не магла задаволіць капіталізм, якому патрэбна адзіная моцная дзяржава і рынак. У сваю чаргу рынак патрабуе вольных зносінаў паміж людзьмі, рынак супроць тых перашкодаў, якія стварыліся існаваньнем паасобных дробных княстваў, графстваў і г. д., капіталізм выступае за вольны гандаль. Для першапачатковага разьвіцьця капіталізму патрэбен унутраны рынак на пэўнай тэрыторыі з агульным эаанамічным жыцьцём людзей.

На чале гэтага аб'яднаньня людзей з аднолькавай мовай, агульнай тэрыторыяй стала буржуазія, якая стварыла буйныя нацыянальныя дзяржавы. Гэтыя нацыянальныя дзяржавы дапамаглі зьвязаць у адзіны эаанамічны арганізм людзей і абаранялі інтарэсы буржуазіі.

Такім чынам для капіталізму, якому патрэбен рынак, вольны гандаль, адзіная палітычная дзяржава зьявілася зьбіральнікам і арганізатарам нацыі. Капіталізм у барацьбе з фэўдалізмам знішчыў перагародкі, якія падзялялі тэрыторыяльна людзей, меўшую агульную мову, аднолькавыя ўмовы эаанамічнага жыцьця, і аб'яднаў іх у адзіным, дзяржаўным саюзе.

Нацыя ўзьнікла ў пэрыодзе разьвіцьця капіталізму.

Нацыянальнае пытаньне і буржуазія.

Капіталізм, які выклікаў да жыцьця нацыі, выклікае і нацыянальную барацьбу. Кожная нацыя ва ўмовах капіталізму мае і сваю буржуазію, якая ўвесь час вядзе барацьбу за рынкі збыту

і сыравіны, за большыя прыбыткі, якія атрымлівае ад бесчалавечнай эксплёатацыі рабочых і працоўнага сялянства.

У першую чаргу пачынаецца ўціск і бязмерная эксплёатацыя слабых і неразвітых народаў, якія ўваходзяць у склад дзяржавы, дзе пануе буржуазія больш развітай нацыі. Такім чынам у шматнацыянальных дзяржавах пачынаецца ўпяршыню нацыянальны ўціск.

У пачатку свайго развіцця капіталізм стварае абмежаваныя нацыянальныя дзяржавы, але ў далейшым сваім развіцці буржуазія пачынае весці барацьбу за міжнародны рынак, за ўстаўленне міжнародных эканамічных сувязей, за эканамічны ўплыў больш моцных груп буржуазіі над цэлымі народамі і краінамі. Барацьба за рынкі пасіляе імкненне буржуазных дзяржаў пашырыць сваю тэрыторыю. Захопліваюцца менш развітыя краіны і ператвараюцца ў колёніі паўколёніі, слабейшыя суседзі цалкам падлягаюць больш моцнай нацыі.

Усім вядома як распраўляецца і гаспадарыць у колёніях і паўколёніях імперыялістычная буржуазія, дзе пануе клясавы ўціск і знішчаецца ўсякае нацыянальнае роўнапраўе.

Аднак з развіццём капіталізму ў колёніях расьце і тубыльная буржуазія, якая пачынае весці барацьбу з імперыялістычнай буржуазіяй за свае ўласныя і эксплёатарскія інтарэсы, за самастойную эксплёатацыю нацыянальнага пролетарыяту і сялянства, для таго, каб прыцягнуць да гэтай барацьбы шырокія працоўныя масы, карыстаецца нацыянальнымі лезунгамі, выдае барацьбу са сваімі конкурэнтамі за інтарэсы свайго народу. А калі ўдаецца ёй вызваліцца ад замежнага капіталізму, устанаўляе сваю дыктатуру, эксплёатуе рабочую клясу і сялянства сваёй нацыі і пачынае, калі дазваляць умовы, прыгнечваць больш слабыя народы. Аб гэтым сьведчыць асабліва яскрава прыклад буржуазнай Польшчы, якая як толькі вызвалілася з-пад улады царскай Расіі, дык пачала ўжываць нябачаны нацыянальны ўціск украінцаў, беларусоў, яўрэяў ды інш. нацый, што ўваходзяць у склад Польшчы.

Інтарэсы буржуазіі розных нацый увесь час разыходзяцца. Нацыянальная барацьба на грунце эксплёатарскіх імкненняў капіталістаў пашыраецца. Спрэчкі і конкурэнцыя паасобных груп буржуазіі часта вырашаюцца вайною. А для таго, каб не паказаць сапраўдных эксплёатарскіх мотываў, буржуазія розных нацый выдае сваю барацьбу за абарону бацькаўшчыны ад іншых народаў.

Так было і ў час імперыялістычнай вайны 1914 г., калі буржуазія кожнай нацыі крычала, што на яе нападаюць, што яна толькі абараняецца ад нападу барбараў, якія хочуць знішчыць яе народ.

Буржуазія, умела скарыстоўваючы нацыянальную і расавую розніцу для нацкоўвання аднае нацыі на другую („белых“ на „чорных“, на яўрэяў і г. д.), для адцягнення ўвагі працоўных мас ад клясавай барацьбы, тым самым палегчае для сябе эксплёатацыю працоўных мас і пануе над сотнямі мільёнаў прыгнечаных народаў.

Нацыянальнае пытаньне ва ўмовах капіталізму ёсьць, у асноўным, пытаньне адносін да колёній і паўколёній. Без вызваленьня колёній і паўколёній ня можа быць вырашана нацыянальнае пытаньне. Буржуазія добраахвотна не адмовіцца ад колёній, бо гэта адна з асноўных крыніц яе жыўленьня. Вызваленьне колёній магчыма толькі ва ўпартай барацьбе з буржуазіяй за ўладу, за пролетарскую дыктатуру.

Нацыянальны ўціск, нацыянальная рознь і атрута патрэбны буржуазіі для падтрыманьня свайго панаваньня.

Адгэтуль бывае, што ва ўмовах капіталізму нацыянальнага роўнапраўя быць ця можа, нацыянальны ўціск знішчыць нельга, нацыянальнае пытаньне вырашыць нельга.

Нацыянальнае пытаньне і пролетарыят.

Якія-ж адносіны да нацыянальнага пытаньня з боку рабочае клясы? Нацыянальная рознь дапамагае буржуазіі эксплёатаваць працоўным масы; таму пролетарыят супроць усякай нацыянальнай розні, няроўнасьці і варожасьці. Буржуазія пануючай нацыі набівае свае кішэні за кошт прыгнечаных народаў. Рабочая кляса ня можа быць зацікаўлена ў прыдушэньні аднае нацыі другою. У пролетарыята няма асобных нацыянальных інтарэсаў.

Пролетарыят за клясавую солідарнасьць працоўных усіх нацыянальнасьцяй. Для пролетарыята няма немца, ангельца, паляка, а ёсьць пролетары Германіі, Англіі, Польшчы і заядлы вораг рабочае клясы і працоўнага сялянства—буржуазія, якой-бы яна нацыі ні была. Вышэй мы даводзілі, што ва ўмовах капіталізму нацыянальны ўціск знішчаны быць ня можа. Пролетарыят гэта—тая кляса, якая найбольш зацікаўлена ў знішчэньні капіталізму і якая вядзе пасьля доўную ўпартую барацьбу з буржуазіяй. Прыгнечаныя працоўныя масы толькі і могуць чакаць свайго

вызвалення ў выніку перамогі пролетарыяту. Такім чынам, нацыянальнае вызваленне шчыльна звязана з перамогай пролетарскай рэвалюцыі.

Нацыянальнае пытаньне ня можа вырашыцца без вызвалення колёній, без спынення барацьбы за новыя рынкі, за новыя тэрыторыі. Без знішчэння клясавага панавання буржуазіі ня можа быць нацыянальнага вызвалення і таму нацыянальнае пытаньне пролетарыят разглядае, як частку сваёй барацьбы за дыктатуру пролетарыяту.

Чаму-ж пролетарыят часам падтрымлівае буржуазію ў яе нацыянальна-вызваленчай барацьбе?

Бываюць моманты, калі пролетарыят падтрымлівае нацыянальна-вызваленчы рух прыгнечаных колёніяльных народаў, на чале якога стаіць тубыльная буржуазія. Справа ў тым, што такі рух накіраваны супроць галоўнага ворага пролетарыяту—сусьветнага імперыялізму. Акрамя таго, нацыянальна-вызваленчы рух сьцісла звязаны з барацьбой сялянства за вырашэньне зямельнага пытаньня, за адабраньне зямлі ад буйных зямляўласнікаў—фэўдалаў, якіх падтрымліваюць імперыялістыя. Гэтая барацьба за зямлю ўключае мільённыя масы сялянства ў рэвалюцыйную барацьбу супроць зямляўласнікаў—фэўдалаў; супроць імперыялістых. Вядома, што калі нацыянальна-вызваленчы рух пераможа, дык вынікі ад перамог у першую чаргу скарыстае буржуазія, аднак вызваленне ад уціску імперыялістаў выгодна і пролетарыяту, які знаходзіцца пад падвойным уціскам—імперыялістаў і сваёй буржуазіі, бо рабочыя і сяляне пазбаўляюцца ад становішча колёніяльных нявольнікаў.

Так было ў Кітаі і Індыі, дзе пролетарыят падтрымліваў буржуазію ў яе барацьбе супроць імперыялістаў да таго часу, пакуль буржуазія, спалохаўшыся рэвалюцыйнасьці працоўных мас, ня прышла да згоды з імперыялістамі.

Пролетарыят прыгнечаных народаў змагаецца з імперыялістычнай буржуазіяй за нацыянальнае вызваленне і адначасова вядзе барацьбу і са сваёй буржуазіяй у звязку з задачамі пролетарскай рэвалюцыі, змагаецца за свае клясавыя інтарэсы.

Якія-ж абавязкі пролетарыяту пануючай нацыі. Пролетарыят нацыі, якая зьяўляецца пануючай, павінен у першую чаргу весці самую рашучую барацьбу за вызваленне прыгнечаных нацый.

„Ці можа быць свабодны народ, які прыгнечвае іншыя народы?“ пытаецца Ў. І. Ленін і адказвае: „не“. Прыгнечаныя народы складаюцца, галоўным чынам, з працоўнага сялянства і таму асабліва важна, каб пролетарыят пануючай нацыі сваёй актыўнай барацьбой за вызваленне прыгнечаных народаў заваяваў давер'е працоўнага сялянства, што забяспечвае прыцягненне шырокіх працоўных мас да барацьбы з буржуазіяй за пролетарскую дыктатуру.

Так разглядае нацыянальнае пытаньне рэволюцыйная партыя пролетарыяту.

Вырашэньне нацыянальнага пытаньня партыяй бальшавікоў зьяўляецца яскравым доказам адзіна-правільнага падыходу да разьвязаньня нацыянальнага пытаньня.

Пункт 9 праграмы куністычнай партыі (бальшавікоў) гаворыць: ...2) „З мэгай перамогі недавер'я з боку працоўных мас прыгнечаных краёў да пролетарыяту дзяржаў, што прыгнечвалі гэтыя краі, патрэбна зьнішчэньне ўсіх і ўсякіх прывілеяў якой-бы там ні было нацыянальнай групы, поўнае роўнапраўе нацый, прызнаньне за колёніямі і няроўнапраўнымі нацыямі права на дзяржаўнае выдзяленьне“.

І сваёй праграмай і сваёй практыкай партыя перамогшага пролетарыяту да канца зьнішчае нацыянальную няроўнасьць і глебу для нацыянальнай розьні.

Партыя бальшавікоў увесь час абараняла правы нацый на самавызначэньне, гэта значыць на самастойнае, дзяржаўнае існаваньне. Такая пастаноўка пытаньня спрыяе добраахвотнаму аб'яднаньню нацыі на роўных правах і падрыхтоўвае глебу для давер'я паміж нацыямі і ў першую чаргу да пролетарыяту з боку прыгнечанага сялянства. Разам з гэтым, такое разьвязаньне нацыянальнага пытаньня выкрывае імперыялізм, які ня можа абыйсьціся без прыгнечаньня і эксплёатацыі адсталых народаў.

Барацьба партыі бальшавікоў за правільнае вырашэньне нацыянальнай політыкі.

Яшчэ да Кастрычніцкай рэволюцыі бальшавікі на чале з Леніным вялі ўпартую барацьбу з меншавікамі за правільнае вырашэньне нацыянальнага пытаньня.

Так званыя аўстра-марксысты (цяперашнія здраднікі рабочае класы—соцыял-дэмократы з II Інтэрнацыяналу), тэорыю якіх пад-

трымліваў Бунд, замест пэўнага права нацыі на самавызначэньне высунулі і абаранялі тэорыю „нацыянальна-культурнай аўтономіі“. Сутнасьць гэтай аўтономіі была ў тым, што ва ўмовах буржуазнай дзяржавы ствараецца спэцыяльны парлямэнт, які кіруе ўсёй школьнай, літаратурнай і наогул культурнай справай нацыі і ня толькі нацыі, якая знаходзіцца ў межах аднае дзяржавы, але і тых груп нацыі, якія знаходзяцца і ў іншых дзяржавах і ў іншых краінах сьвету. Напрыклад, такі парлямэнт павінен кіраваць культурнай справай немцаў і ў Расіі, і ў Амэрыцы, і ў Францыі, і дзе-б немцы ні былі.

У чым шкоднасьць нацыянальна-культурнай аўтономіі? Па-першае, змазваецца клясавая сутнасьць нацыі і культуры. Будаваць адну культуру пролетарыят і буржуазія сумесна ня могуць. Ва ўмовах капіталізму нацыянальная культура ёсьць культура буржуазная, па-другое, замест таго, каб высоўваць рэволюцыю, зразумелы шырокім працоўным масам лёзунг самавызначэньня нацыі, прапануецца нацкультура аўтономія, якая ва ўмовах капіталізму нічога даць ня можа ў сэнсе вырашэньня нацыянальнага роўнапраўя, бо буржуазія пануючай нацыі не адмовіцца ад сваіх прывілей. Па-трэцяе, такое вырашэньне нацыянальнага пытаньня спрыяе разьяднаньню рабочага руху, падрыхтоўвае глебу да ўтварэньня замкнутых нацыянальных арганізацый рабочае клясы, павялічвае ўплыў буржуазных нацыянальных элементаў.

Каму выгодна такая паставоўка пытаньня? Яна выгодна буржуазіі, якая сама ведае нацыю за адзіную бясклясую. Буржуазіі выгодна, што пролетарыят будзе займацца ўсякімі культурнымі аўтономіямі, стварэньнем нацыянальных арганізацый, будзе адцягваць сваю ўвагу ад непасрэднай клясавай барацьбы, барацьбы за вырашэньне нацыянальнага пытаньня, як часткі пролетарскай рэволюцыі, штучным вырашэньнем нацыянальнага пытаньня ва ўмовах буржуазнай дыктатуры.

Соцыялісты з II Інтэрнацыяналу і бундаўцы высунутай нацыянальнай культурнай аўтономіяй выконвалі соцыяльны заказ буржуазіі.

Партыя большавікоў змагалася з такой яўна буржуазнай паставоўкай пытаньня і з таксэй жа рашучасьцю змагалася супроць нібы „левай“ тэорыі, высунутай прагадыюм польскай соцыял-дэмакратычнай партыі—Розай Люксэмбург.

Роза Люксэмбург выступала таксама супроць лёзунгу самавызначэння нацый, але гэта абгрунтоўвала са знадворнага боку „левымі“ доказамі. Яна лічыла, што калі пролетарыят будзе высоўваць лёзунг самавызначэння нацый і яго падтрымліваць, дык усё-ж вынікі самавызначэння нацыі скарыстае ў першую чаргу буржуазія. І таму Роза Люксэмбург была супроць таго, каб у праграме партыі пролетарыяту быў лёзунг, які дапамагае буржуазіі вызваліцца ад пануючай нацыі і скарыстаць вызваленне ў мэтах эксплёатацыі рабочых сваёй нацыі. Яна прыводзіла прыклад Польшчы, буржуазія якой пры адлучэнні ад царскай Расіі пачала-бы бязьлітасна эксплёатаваць рабочую клясу і сялянства Польшчы. У чым памылковасць гэтай, здавалася-б, „рэвалюцыйнай“ тэорыі?

Справа ў тым, што адмаўленне з боку Расійскай соц.-дэм. партыі права на самавызначэнне за Польшчай з боязьні, што гэтую самастойнасць усё-роўна скарыстае буржуазія Польшчы, і рабочай клясе ўсё-роўна ня будзе лягчэй, было выгодна рускай буржуазіі, рускаму імперыялізму. Атрымалася так, што расійскі пролетарыят падтрымліваў-бы сваім нежаданьнем самастойнасці Польшчы рускі царызм. З другога боку, такая політыка Р. С.-Д. Р. П. толькі дапамагла-б польскай буржуазіі распальваць нацыянальны шовінізм сярод польскіх працоўных мас.

Зразумела, што супроць такой „левай“ тэорыі партыя большавікоў вяла ўпартую барацьбу.

Нельга абыйсці маўчаньнем памылак т. Бухарына і Пятакова, якія выступалі ў 1917—19 г. супроць права нацый на самавызначэнне. Яны абгрунтоўвалі сваю нязгоду з партыяй тым, што нацыя складаецца з буржуазіі і пролетарыяту, і таму права на самавызначэнне трэба даваць толькі працоўным, а ня ўсёй нацыі. У чым шкоднасць гэтых памылак?

Калі стаць на такі пункт погляду, дык трэба ажыццяўляць права нацый на самавызначэнне толькі пасля пролетарскай рэвалюцыі. А калі пролетарскай рэвалюцыі няма, дык раней прыгнечаныя нацыі ня маюць права на самавызначэнне. Гэта значыць адмаўленне ад падтрыманьня нацыянальнага руху колёній і паўколёній, накіраванага супроць імперыялістаў. Адмаўленне права на самавызначэнне прыгнечанай нацыі, складзенай пераважна з сялянства, якое знаходзіцца пад уплывам сваёй буржуазіі і

прадстаўнікоў рэлігійных культаў, можа быць скарыстана буржуазіяй у сваёй контррэвалюцыйнай агітацыі супроць савецкай улады. Лёзунг самавызначэння толькі працоўных прыгнечанай нацыі ў пэрыодзе, калі ў рэвалюцыйную барацьбу супроць сусветнага імперыялізму ўцягваюцца народы колёніяльных і наўколёніяльных краін, ні ў якім разе ня спрыяе замацаваньню давер'я з боку шырокіх працоўных мас да пролетарыату, да савецкай улады.

Партыя бальшавікоў увесь час вяла рашучую барацьбу з ухіламі ў нацыянальным пытаньні як з яўна буржуазнымі меншавіцкімі, так і з тымі, якія прыкрываюцца „левымі“ фразамі.

Як Кастрычніцкая рэволюцыя вырашыла нацпытаньне.

Лютаўская рэволюцыя 1917 г. у Расіі, у выніку якой (рэволюцыі) прышла да ўлады буржуазія, ня здолела вырашыць нацпытаньня, як і іншых пытаньняў соцыяльна-эканамічнага парадку (зямельнае ды інш. пытаньні).

Часовы ўрад ня даў права Фінлянды, Украіне ды інш. на выдзяленьне, працягваючы вялікадзяржаўную політыку царызму. Нацыяналістычная буржуазія ўскраін царскай Расіі пачала ствараць свае ўрады, соймы і камітэты выключна ў мэтах барацьбы з пролетарскай рэволюцыяй. Часовы ўрад капіталістаў ня здолеў вырашыць нацпытаньня.

І толькі Кастрычніцкая рэволюцыя вызваліла шматлікія прыгнечаныя народы б. царскай Расіі ад нацыянальнага ўціску і няроўнасьці.

Савецкі ўрад прызнае права Фінлянды на дзяржаўную самастойнасьць, былі выведзены войскі з Манголіі, было дана украінцам ды іншым нацыям права на самастойнае дзяржаўнае існаваньне.

Савецкая ўлада праз тыдзень абвясціла дэкларацыю правоў народаў Расіі, у якой гаворыцца:

1. Роўнасьць і суверэннасьць народаў Расіі.
2. Права на іх вольнае самавызначэнне аж да выдзяленьня і ўтварэння самастойнае дзяржавы.
3. Скасаваньне ўсіх і ўсякіх нацыянальных і рэлігійных прывілей ды абмежаваньняў.
4. Вольнае разьвіцьцё нацыянальных меншасьцяў і этнографічных груп, якія засяляюць тэрыторыю Расіі.

Пролетарыят пад кіраўніцтвам компартыі зьнішчыў нацыянальную няроўнасць, прызнаў на справе правы ўсіх народаў, якія знаходзіліся на абшарах былой царскай Расіі. Царская Расія, гэтая сапраўдная турма народаў, якая складалася з вялікай колькасці нацыянальных груп і мела 57 проц. не вялікарускага насельніцтва, была жудасным прыкладам нацыянальнага прыгнечання, розні і варожасці. Усімі сродкамі і сіламі, пачынаючы ад дзяржаўнага апарату і канчаючы папамі, ад мяжы аселасці і да пагромаў, царызм праводзіў русіфікатарскую політыку, скарыстоўваючы ў сваіх агідных мэтах нацыянальную рознь.

Вялікарасійская буржуазія ў мэтах падвойнай эксплёатацыі прыгнечаных нацыянальнасцяў, забеспячэння рынку сыравінай і таннай рабочай сілай падтрымлівала політыку трыманьня ў цемры працоўных „ўскраін“, тармозіла эканамічнае разьвіццё „інародцаў“. Гэтым тлумачыцца, галоўным чынам, тое, што ў нас зусі і слаба разьвіта прамысловасць на ўскраінах, напрыклад, у Сярэдняй Азіі, дзе шмат бавоўны, не будавалі тэкстыльных фабрык.

Сазецкая ўлада паказала яскравы прыклад разьвязаньня нацыянальнага пытання. Раней прыгнечаная нацыя скарысталі права на самастойнае дзяржаўнае існаваньне і на пачатках поўнага роўнапраўя аб'ядналіся ў магутны СССР. Стварэньне 7 саюзных рэспублік, 15 аўтаномных рэспублік, 17 аўтаномных вобласцяў сотні нацыянальных раёнаў і с/с не падрываюць моцы СССР, а наадварот—павялічваюць яе.

Пролетарыят не яднаецца пад знакам нацыянальным, расавым, а па клясам сваім становішчы. СССР аб'ядняўся, як рэспубліка працоўных усіх нацыянальнасцяў, для змаганьня са сваім заклятым ворагам—сусветным капіталізмам, у барацьбе за пабудову соцыялізму.

Інтарэсы пролетарскай рэволюцыі патрабуюць больш шпаркага разьвіцця адсталых нацыянальнасцяў раней прыгнечаных народаў, для таго, каб іх уключыць у шэрагі змагароў за соцыялізм. Іх культурны ўзровень будзе ісьці больш шпарка на іх роднай, больш зразумелай для іх мове, будзе ўцягнута большая колькасць людзей адсталых нацыянальнасцяў да ўдзелу ў дзяржаўным, гаспадарчым і культурным будаўніцтве пры ўва-

дзеньні ўсеагульнага навучання. Таму савецкая ўлада за 11 год свайго існавання ўпершыню дала магчымасць 38 нацыянальна-нацыянальна атрымаць друкаванае слова на роднай мове. Рост нацыянальнага друку характарызуецца наступнымі лічбамі: да XV з'езду ЎсеКП(б) было 130 часопісаў і 201 газета на 49 мовах, да XVI з'езду мы маем 350 часопісаў і 349 газет на 58 мовах.

Комуністы за інтэрнацыяналізм, але гэта зусім не супярэчыць таму, што компартыя—за развіццё культур нацыянальных па форме і сацыялістычных па зьмесце. На нацыянальнай мове, праз нацыянальную школу, кнігу, газету, тэатр, мастацтва ды іншыя формы культуры компартыя хутчэй выхоўвае працоўных кожнай нацыі ў сацыялістычным кірунку.

Пры дапамозе нацыянальнай па форме культуры пролетарыят хутчэй ператварае бядняцка-серадняцкае сялянства ў калектывістаў, хутчэй прышчапляе працоўным ідэі інтэрнацыяналізму, ідэю аб брацтве працоўных усіх нацый у барацьбе з капіталам. Адсталыя народы хутчэй на сваёй мове будуць развівацца і ўносіць свой уклад у агульную інтэрнацыянальную сацыялістычную культуру народаў СССР.

„Ва ўмовах Савецкага Саюзу сутнасьць нацыянальнага пытаньня складаецца з правільных узаемаадносін пролетарыяту былой вялікадзяржаўнай нацыі і сялянства былых прыгнечаных нацый“ (Сталін). Гэта абавязвае рабочую клясу на аснове поўнага роўнапраўя дабіцца давер'я з боку адсталых і раней прыгнечанага сялянства з тым, каб далучыць яго да сацыялістычнага будаўніцтва і замацаваць саюз пролетарыяту з асноўнымі масамі сялянства, вырваўшы сялянства з пад уплыву кулацтва і папоўшчыны.

Савецкая ўлада дае магчымасці ня толькі культурнаму ўздыму раней прыгнечаных нацый,—шпаркімі крокамі ідзе і эканамічнае развіццё былых ускраін. Паасобныя нацыянальныя рэспублікі па сваіх тэмпах развіцця пераганяюць сярэдні рост прамысловасьці СССР, напрыклад, прырост асноўных фондаў прамысловасьці СССР за пяцігодку павялічваецца на 189 проц., а ў паасобных рэспубліках значна больш: Крым на 390 проц., Казакстан на 449 проц., Якуція на 1250 проц. і г. д. Так пролетарыят вырашае нацыянальную політыку і ажыццяўляе лёзунг падцягвання раней адсталых рэспублік і вобласцей да ўзроўню развіцця перадавых рэспублік СССР.

БССР—яскравы доказ ленінскага вырашэння нацыянальнага пытання.

Савецкая Беларусь у выніку Кастрычніцкай рэвалюцыі пры актыўнай дапамозе СССР пачала выходзіць са сваёй эканамічнай адсталасці. Пабудаваны ў БССР шэраг буйных прамысловых прадпрыемстваў (Асістан, Гомсельмаш, Магілёўская ф-ка штучнага шоўку і г. д.), пашыраны і пераабсталяваны старыя заводы і фабрыкі, якія былі самагужнымі прадпрыемствамі (Энэргія, Комунар, Бальшавік ды інш). Значна павялічылася рабочая кляса: з 20.000 да 60.000. Толькі за два гады пяцігодкі мы маем павялічэнне агуловай прадукцыі прамысловасці са 118 мільёнаў на 311 мільёнаў. Да канца пяцігодкі БССР ператвараецца з аграрнай краіны ў індустрыяльна-колгасную.

Сельская гаспадарка цвёрда ўступіла на шлях сацыялістычнай перабудовы. Створаны буйныя саўгасныя гаспадаркі. На 1/1 1931 г. калектывізавана 15 проц. дробнасялянскіх гаспадарак. Драўляныя сохі і бароны замяняюцца трактарамі, будуюцца магутныя машына-трактарныя станцыі.

Яшчэ большыя поспехі БССР мае ў справе культурнага развіцця. БССР увяла ўсеагульнае навучанне першай з саюзных рэспублік. Да рэвалюцыі Беларусь мела толькі каля 40 проц. пісьменных, а ў 1930 г. 70 проц., 95 проц. дзяцей школьнага ўзросту ахопленыя школамі. Гэта—тая Беларусь, якая ня мела ніводнай школы на роднай мове. А пры савецкай уладзе ў БССР створаны: Акадэмія навук, даследчыя інстытуты, 12 ВТНУ і ВНУ, якія ахопліваюць 6000 слухачоў, тэхнікумы, тэатры. У БССР ёсць 13 цэнтральных газет, 19 раённых і 20 часопісаў.

Апрача таго, у БССР жывуць і іншыя нацыянальныя меншасці, якія атрымліваюць магчымасць карыстацца сваёй мовай, развіваць сваю культуру. Усякі ўціск і прывілеі знішчаны. Гэта зьяўляецца яшчэ адным доказам таго, што толькі ва ўмовах дыктатуры пролетарыяту нацыянальнае пытанне можа быць вырашана.

Гэта робіцца яшчэ больш яскравым, калі мы ўспомнім той дзікі нацыянальны ўціск, які праводзіцца на абшарах Заходняй Беларусі фашыцкай Польшчай. Польская буржуазія, вызваліўшыся з-над улады царскай Расіі, у сваю чаргу стала прыгнятальнікам нацменшасцяў, якія жывуць у Польшчы. Польская буржуазія, баючыся рэвалюцыйнага беларускага сялянства, усімі сродкамі

вядзе барацьбу з нацыянальна-вызваленчым рухам працоўных мас Заходняй Беларусі, а таксама Заходняй Украіны. Беларускія школы, культурныя арганізацыі і ўстановы зачыняюцца.

На абшарах Заходняй Беларусі зямля раздаецца былым польскім афіцэрам і падафіцэрам, так званым асаднікам, якія фактычна, ад імя польскага фашыцкага ўраду, робяць суд і расправу над працоўнымі масамі Заходняй Беларусі. Вялікія падаткі на сялян, эксплёатацыя з боку памешчыкаў і беспрацоўе давялі працоўных Заходняй Беларусі да жабрацтва і роспачы. „Парадак“ падтрымліваецца ўзброенай сілай, турмамі, паліцыянтамі і асаднікамі. Становішча ў Заходняй Беларусі пераконвае, што буржуазія вырашыць нацпытаньне ня можа.

Клясавыя карэньні шовінізму і прычыны іх актывізацыі.

Пролетарская рэволюцыя перамагла буржуазію, але ня зьнішчыла глебу, адкуль нараджаецца капіталізм — дробнабуржуазнай гаспадаркі. Нэп пасля пэрыоду ваеннага комунізму быў вытлумачаны, як пераход да буржуазнай рэспублікі. Нэпманам, кулакам, буржуазнай інтэлігенцыі і былому чыноўніцтву ўжо марылася, што на рэйках нэп'у Савецкі Саюз ператвараецца ў буржуазную дзяржаву, што паступова пролетарыят здае пазыцыі капіталізму. Але пераможныя соцыялістычныя наступленьні да нчэнтэ разьбілі надзеі буржуазіі. Рашучае наступленьне на капіталістычныя элемэнтэ гораду на базе нябачаных тэмпаў разьвіцьця соцыялістычнай прамысловасьці і пераход да ліквідацыі кулацтва як клясы на аснове суцэльнай колектывізацыі зьнішчылі ўсякія надзеі на мірнае ператварэньне СССР у буржуазную рэспубліку. Гэта абвострыла клясавую барацьбу.

Усе сілы ўнутранай контррэволюцыі пачалі весьці шалёную барацьбу супроць савецкай улады, разгарнулі шкодніцкую падрыўную работу для таго, каб разам і ў саюзе з міжнароднай контррэволюцыяй узброеным нападам зьнішчыць дыктатуру пролетарыяту. Выкрытыя ў апошнія часы контррэволюцыйныя шкодніцкія арганізацыі („Прампартыя“, „сялянская працоўная партыя“) сьведчыць, па-першае, аб тым, што рэшткі буржуазіі і кулацтва праз сваіх ідэолёгаў—буржуазных спэцыялістаў—актыўна рыхтаваліся да крывавай расправы з рабочымі і сялянамі Савецкага Саюзу. Па-другое, што капіталістычныя элемэнтэ ў Краіне

Саветаў, страціўшы ўсе надзеі на ператварэнне СССР у буржуазную рэспубліку, чакалі і прасілі дапамогі міжнароднага імперыялізму для зьнішчэння СССР і пры іх дапамозе ўтварэння буржуазнай дыктатуры.

На фронце абвостранай клясавай барацьбы клясавы вораг скарыстоўвае ўсе сродкі. Скарыстоўваюцца рэшткі нацыянальнай розні, распаўсюджваецца нацыяналістычная атрута, і гэтымі сродкамі контррэволюцыйныя элементы імкнуцца раз'яднаць працоўныя масы СССР, каб паслабіць адзіны пролетарскі фронт.

Пачынаецца актывізацыя шовінізмаў усіх колераў, аб гэтым сьведчаць нацыяналістычныя контррэволюцыйныя арганізацыі: на Украіне „СВУ“, на Беларусі нацдэмакратычная група, у Татарэспубліцы (Джыдзіган) і г. д.

Каго мы называем шовіністам? Такіх людзей, якія хочуць давесці, карыстаючыся часта несъядомасцю працоўных мас, пад маскаю нібы абароны інтарэсаў усяе нацыі, што інтарэсы нацыі—гэта інтарэсы ўсіх клясаў. Шовіністы, выдаючы інтарэсы буржуазіі за інтарэсы ўсяе нацыі, імкнуцца да панавання свае нацыі (разумей—буржуазіі), распальваюць нацыянальную рознь, скарыстоўваючы яе ў сваіх эксплёататарскіх мэтах.

І вялікарасійскі шовінізм, і беларускі нацдэмакратызм ды іншы шовінізмы ва ўмовах СССР маюць аднолькавую клясавую буржуазную і дробнабуржуазную сутнасць. Яны зьяўляюцца рэшткамі былога панавання буржуазіі і політыкі царызму. Асабліва шовінізмам атручана дробная буржуазія: гандляры, кулацтва, чыноўнікі і буржуазная інтэлігенцыя, якія ў сваёй конкурэнцкай барацьбе пры капіталізме за прыбыткі на рынку, за пасады ва ўстановах, за мэдычную ці адвокацкую практыку становяцца надзвычайна варожымі да сваіх конкурэнтаў і, калі бачаць у сваім конкурэнце прадстаўніка іншай нацыі, дык запальваюцца нацыянальнай варожасьцю і ня бачаць капіталістычнай сутнасці конкурэнцыі.

Вялікадзяржаўны расійскі шовінізм, як галоўная небяспека ў нацыянальным пытанні.

У часы царызму расійская буржуазія, расійскі кулак, чыноўнік эксплёатацыяй прыгнечаных народаў ускраін набівалі сабе кішэні. Працоўным расійскай нацыі, якія бязлітасна эксплёатаваліся

сваёй буржуазіяй, ніякай карысьці ня было ад нацыянальнай няроўнасьці, але ім старанна прышчапляліся думкі аб магутнасьці рускай нацыі. Расійская буржуазія ня толькі скарыстоўвала сваё пануючае становішча для эксплёатацыі прыгнечаных нацыянальнасьцяй, але сваёй нацыянальнай політыкай—нацкоўваньнем аднэй нацыі на другую (армян на татар і г. д.), організацыяй нагромаў (яўрэйскія) імкнулася разьяднаць працоўных Расіі і адцягнуць іх увагу ад непасрэдных клясавых інтарэсаў, ад змаганьня з ворагам пролетарыяту — царызмам і капіталам. Таму зусім не выпадковым зьяўляецца актывізацыя шовіністых элементаў у часы, калі абвастраюцца клясавыя супярэчнасьці паміж капіталізмам і пролетарыятам. Так было і ў 1905, так было і ў 1914—1917 г. і так ёсьць у пэрыодзе наступленьня соцыялізму па ўсім фронце.

Пролетарская рэволюцыя абвясціла права на самастойнае дзяржаўнае існаваньне ўсіх народаў былой Расіі. СССР актыўна дапамагае эаномічнаму і культурнаму разьвіцьцю раней прыгнечаных нацый. Каму гэта нявыгодна? У першую чаргу—рэшткам расійскай гарадзкой буржуазіі, кулацтву, былым чыноўнікам, якія ашчэ засталіся ў савецкім апарате, буржуазнай інтэлігенцыі. Усе яны страцілі тыя прывілеі, якія мелі пры царызме. Тыя „інаходцы“, якіх ня лічыла пануючая кляса за людзей, пачынаюць шпарка разьвівацца і эаномічна і культурна і пры дапамозе расійскага пролетарыяту становяцца ў шэрагі барацьбітоў за соцыялізм, а рэшткі былых слупоў вялікадзяржаўнай Расіі—нэпман, кулак, чыноўнік-дзяржыморда—пад напорам пролетарскай рэволюцыі дажываюць свае апошнія дні. Гэта выклікае іх шалёную нянавісьць да ланінскай нацыянальнай політыкі.

Нэпман, кулацтва, буржуазная інтэлігенцыя вядуць агітацыю супроць савецкай улады, прыкрываючыся тым, што стала нібыта ўсім кепска жыць, што „чужыя“ захапілі ўладу.

Вялікадзяржаўныя шовіністы выступаюць надзвычайна замакавана і вядуць сваю контррэволюцыйную работу ў кірунку:

1) Імкненьне абыйсьці нацыянальную розьніцу ў мове, культуры, быце (Сталін).

Яны даводзяць, што ва ўмовах СССР непатрэбна разьвіваць нацыянальныя культуры і мовы адсталых малых народаў, а трэба будаваць адну культуру, пераходзіць да аднэй мовы. Зразумела,

што яны думаюць аб культуры рускай, мове рускай, як самых развітых. Тут адразу паказвае свае зубы вялікадзяржаўны расійскі шовінізм. Яны даводзяць гэта тым, што Ў. І. Ленін быў за інтэрнацыянальную культуру. Калі Ленін і гаварыў, што ў сацыялізьме інтарэсы ўсіх нацыянальнасьцяў будуць адны, дык гэта зусім ня значыць, што зараз трэба ўводзіць адну мову для ўсіх нацыянальнасьцяў. Ленін гаварыў зусім адваротнае: „нацыянальная і дзяржаўная розьніца паміж народамі і краінамі будзе трымацца яшчэ надзвычайна доўга, нават пасля ажыццяўленьня дыктатуры пролетарыяту ў сусьветным маштабе“.

Ва ўмовах Беларусі гэтыя імкненьні супроць розьніцы мовы яскрава вырысоўваюцца ў супраціўленьні беларусізацыі. Расійскія шовіністы ўпарта ня хочуць прызнаць беларускую мову лічачы яе мовай мужыцкай, нікому не патрэбнай. Вялікадзяржаўныя шовіністы ня хочуць лічыцца з мовай, культурай і бытам мільёнаў працоўнага сялянства, якое ідзе за пролетарыятам па сацыялістычным шляху. Яны лічаць, што Савецкая Беларусь, гэта— „испокон вотчина русского царя“, што гэта—Белая Русь, і таму ніякіх адрозьніваньняў ад рускай культуры, нават Расійскай мовы няма, а ёсьць толькі „дыялект беларускага востага люду“.

2) Вялікадзяржаўныя шовіністы імкнуцца падрыхтаваць ліквідацыю нацыянальных рэспублік, падарваць прынцып роўнапраўя (Сталін).

Ад гэтага імкненьня моцна пахне „адзінай і непадзельнай“.

Вялікадзяржаўнаму шовіністу, які зьяўляецца носьбітам жаданьняў і інтарэсаў нэпмана, кулака і чыноўніка, зусім не падабаецца, што нацыянальныя рэспублікі эаанамічна і культурна пачынаюць даганяць былую вялікадзяржаўную Расію. Гэта ім не падабаецца таму, што 53 проц. насельніцтва былой царскай Расіі, якія ня мелі сваёй дзяржаўнасьці і жылі ў самай нечалавечнай цемры, пачынаюць абыходзіцца бяз рускага купца, бяз рускага буржуазнага спэцыяліста, бяз рускага чыноўніка, якія бязьмерна здэкаваліся і эксплёатавалі прыгнечаныя нацыянальнасьці.

Утварэньне паасобных нацыянальных рэспублік у СССР зусім не гаворыць аб тым, што працоўныя ўсіх нацыянальнасьцяў ня звязаны паміж сабой адзінай клясавай сувяззю, якая накіравана супроць капіталізму за пабудову новага сацыялістычнага грамадз-

тва, але няма ніякай патрэбы не даваць мажлівасці шматлікім нацыянальнасцям СССР вылучаць у дзяржаўны апарат рабочых, батракоў, беднякоў і сераднякоў сваёй нацыянальнасці, мець суд на сваёй роднай мове, атрымліваць адукацыю на сваёй роднай мове. Гэта ня толькі не паглыбляе розніцы паміж нацыянальнасцямі, а яшчэ больш умацоўвае саюз працоўных усіх нацыянальнасцяў на прынцыпах сапраўднай добраахвотнасці. Ва ўмовах дыктатуры пролетарыяту росквіт нацыянальных культур раней прыгнечаных народаў дапамагае ім больш шпарка зжыць сваю адсталасць і перайсці да з'яўлення ў адну сацыялістычную культуру.

У чым галоўная небяспека вялікадзяржаўнага шовінізму?

У тым, што вялікадзяржаўны расійскі шовінізм вядзе барацьбу супроць асноў ленінскай нацыянальнай палітыкі. У тым, што ён адбівае інтарэсы аджываючай капіталістычнай класы былой пануючай нацыі, якая імкнецца зварнуць свае страчаныя прывілеі. У тым, што ён імкнецца падарваць давер'е працоўных раней прыгнечаных нацыянальнасцяў да пролетарскай дыктатуры, да савецкай улады. У тым, што пад маскаю абароны інтарэсаў усяго народу абараняе інтарэсы капіталістычных элементаў. У тым, што актывізуе мясцовыя шовінізмы. І, нарэшце, у тым, што сваю агідную контррэвалюцыйную дзейнасць прыкрывае рэвалюцыйнымі словамі, выступаючы ў інтэрнацыянальным убранні.

Вось чаму наша партыя вядзе барацьбу з вялікарускім шовінізмам, як галоўнай небяспекай у нацыянальным пытанні, і ў той-жа час рашуча змагаецца з мясцовымі нацыяналізмамі і шовінізмамі ўсіх колераў.

Беларускі нацдэмократызм.

Правільная ленінская нацыянальная палітыка, якую праводзіла на Беларусі КП(б)Б, узросшая палітычная актыўнасць рабочае класы дапамаглі ДПУ выкрыць контррэвалюцыйную нацдэмократычную групу на чале з Лёсікам, Некрашэвічам, Цвікевічам ды інш.

Што гэта за група і якія мэты яна ставіла ў сваёй контррэвалюцыйнай рабоце?

Гісторыя нядаўнага мінулага дае яскравы адказ аб сапраўдным твары гэтай групы.

У часе грамадзянскай вайны, калі абвострыліся клясавыя супярэчнасці, калі рабочыя і працоўнае сялянства ў крывавых баёх змагаліся з памешчыкамі ды капіталістамі за дыктатуру пролетарыята, частка беларускіх інтэлігентаў пад маскаю вызвалення і адраджэння Беларусі вяла контррэвалюцыйную барацьбу супроць савецкай улады.

На працягу 1918-19 г. складалася некалькі ўрадаў, на чале якіх стаялі гэтыя самыя Лёсікі, Немрашэвічы, Ластоўскія ды інш., і ставілі сваё мэтай утварэнне „незалежнай“ Беларускай народнай рэспублікі.

Якімі-ж шляхамі гэтыя „абаронцы“ правоў беларускага народу дабіваліся самастойнасці і вызвалення Беларусі?

Дамо слова самім „героям“ з Рады Беларускай народнай рэспублікі. У сваёй прывітальнай тэлеграме імператару германскаму Вільгельму яны выкладаюць свае намеры аб далейшай долі працоўных БССР так:

„Рада Беларускай народнай рэспублікі, як выбарнае прадстаўніцтва беларускага народу, звяртаецца да вашай імператарскай вялікасці са словамі глыбачайшай падзякі за вызваленне Беларусі нямецкімі войскамі ад цяжкага ўціску чужога пануючага зьдзеку і анархіі. Рада Беларускай народнай рэспублікі дэкларавала незалежнасць цэльнае і недзялімае Беларусі і просіць вашу імператарскую вялікасць аб абароне... Толькі пад абаронай германскай імперыі бачыць край сваю добрую долю ў будучыні...“

Выяўляецца, што ня сам беларускі народ павінен будаваць сваю незалежнасць,—гэтага яго „правадыры“ з Рады яму не давяраюць. Яны лічаць, што лепш за ўсё гэта зробіць германскі імперыялізм. Яны дзякуюць германскі імперыялізм за вызваленне ад цяжкага ўціску чужога пануючага зьдзеку і анархіі, гэта значыць ад савецкай улады, улады рабочых і працоўнага сялянства. Савецкая ўлада ім чужая, а германскі імперыялізм, пад ботам якога стагнали і стогнуць мільёны пролетараў Германіі, колёніі і паўколёніі, для іх роднае і блізкае. Аб гэтым яны самі гавораць, і гэта зразумела, бо ўсе гэтыя рады і ўрады марылі аб буржуазнай незалежнай Беларусі, аб уладзе, пры якой буржуазія і памешчыкі маглі-б зноў эксплёатаваць працоўныя масы Беларусі. І таму—дамагаліся саюзу хоць з чортам,—толькі-б пазбавіцца ад бальшавікоў.

Германскаму імперыялізму ня прышлося быць „збаўцам“ беларускага народу ад бальшавікоў. Пролетарская рэволюцыя, якая пачалася ў Германіі, аслабіла Беларусь ад окупацыі германскага імперыялізму. Вільгельм II страціў сваю ўладу, і беларускай контррэволюцыі прышлося шукаць новага „збаўцы“.

Ён неўзабаве знайшоўся ў асобе маладога польскага імперыялізму. І ўжо пішучца тэлеграмы Пілсудскаму „як прыцелю і збаўцу беларускага народу ад заняпаду“. Лёсікі, Некрашэвічы, Ластоўскія і Янкі Купалы „рашуча адмяжоўваюцца ад якой-бы там ні было політычнай сувязі з Расіяй або Маскоўшчынай, вінавайцай усяго нашага гора, усёй нашай гістарычнай пакуты і ўпэўніваюць Пілсудскага, што „толькі ў цеснай сувязі з маладой польскай дзяржавай, толькі ў супольнай працы будаўніцтва і барацьбе з супольнымі ворагамі, усходнімі захватнікамі, пагражаючымі нашаму існаваньню, мы дойдзем да сваёй канчатковай мэты—адбудаваньня Беларусі“.

За адзін толькі год дзеячы Беларускай Народнай рэспублікі прадаюць сваю бацькаўшчыну і Вільгельму, і калі тут сарвалася—Пілсудскаму. Галоўны мотыў—гэта пазбаўленьне ад „Расіі, або Маскоўшчыны“. Але ня проста Расіі, але ад Расіі, дзе дыктатура пролетарыяту. Гэта відаць з таго, што адзін з дзеячоў БНР—Некрашэвіч у сваім лісьце да францускага генэрала Бэртэлэ гаворыць аб сувязі беларускіх нацыял-дэмакратаў з генэралам „единой и неделимой России“ Дзянікіным.

Беларускія нацдэмакраты прасілі і спакушалі германскі, польскі, францускі імперыялізмы і белагвардзейскую зграю, каб яны прышлі на Беларусь і дапамаглі беларускаму памешчыку, кулаку і капіталісту ўстанавіць такі парадак, пры якім зноў можна было б рабаваць і прыгнечваць працоўных Беларусі. Беларускае контррэволюцыя, каб толькі пазбавіцца ад бальшавікоў, аддавала сваю „любую бацькаўшчыну“ ў кслёніяльны ўціск імперыялістаў. Прадстаўнікі Беларускай народнай рэспублікі так заахвочвалі імперыялістаў:

„Беларусь—лес, пянька, шкіпінар, запалкі, шкло, скура, лён, масла, гусі, сена, бульба, сьпірытус.

Беларусь паглыне ў неабмежаванай колькасьці машыны, сукны, моторы, электрычныя правады, лямпы, прылады, інструманты і мэдыкамэнты“.

Чым не колёнія?

Капіталізму ёсьць чым пажывіцца. А калі гэтага мала, дык:

„Беларусь найбільш выгодны пляцдарм для наступленьня на бальшавіцкую Маскву“.

Усе сродкі скарыстоўвалі беларускія нацдэмократы для таго, каб прыцягнуць імперыялістаў на Беларусь для барацьбы з савецкай рэспублікай. Але адначасова і самі організоўвалі свае белавардзейскія банды, для чаго запрасілі „шчырага беларуса“ — генэрала ад бандытызму Булак-Балаховіча. Працоўныя Беларусі добра памятаюць і ня хутка забудуцца на „вызваленчую“ дзейнасьць германскага і польскага імперыялізму і банд Булак-Балаховіча. За разбурэньне народнай гаспадаркі Беларусі, за сотні тысяч скалечаных і замучаных рабочых і працоўных сялян адказваюць, у першую чаргу, беларускія нацдэмократы, якія былі арганізатарамі і дапаможнікамі шматлікіх зьдзекаў, пагромаў, катаваньняў і расстрэлаў пролетараў і бядняцка-серадняцкага сялянства.

Гэты пэрыод (1918—1920 г.) актыўнай барацьбы беларускіх нацдэмократаў супроць савецкай улады яскрава паказвае сапраўдны контррэволюцыйны твар беларускіх нацыяналістаў.

Програма выкрытай ДПУ контррэволюцыйнай нацдэмократычнай групы зьяўляецца працягам іх адкрытай барацьбы з савецкімі рэспублікамі. Вось іх праграма, паводле паказаньняў саміх удзельнікаў групы:

1) Стварэньне Беларускай народнай рэспублікі.

Нацдэмократы марылі скарыстаць вайну ці крызіс у СССР, або нарэшце, інтэрвэнцыю, каб захапіць уладу ў свае рукі.

Адзін з нацдэмократаў—Краскоўскі паказвае, што „для дасягненьня гэтых задач апорай павінна было зьявіцца заможнае кулацкае сялянства і антысавецкая частка гарадскога насельніцтва. Для ваеннага кіраўніцтва масамі ў гэты момант намячалася скарыстаньне кадраў старога афіцэрства“.

Якую-ж рэспубліку яны думалі ствараць?

„Нашай канчатковай мэтай было зьвяржэньне савецкай улады і ўстанаўленьне Беларускай народнай рэспублікі пад протэктаратам Польшчы“, гаворыць адзін з кіраўнікоў групы.

Апіраючыся на кулацтва, на антысавецкі элемент, нацдэмократы думалі захапіць уладу пры дапамозе інтэрвэнцыі, у першую чаргу, з боку фашыцкай Польшчы.

2) Фабрыкі, заводы павінны перадацца ўласнікам, а зямля, памешчыкам і кулакам.

Толькі так сабе ўяўлялі нацдэмократы вырашэньне эканамічных пытанняў. У сваіх паказаньнях адзін з кіраўнікоў Беларускай контррэвалюцыі так характарызуе будучыню Беларускай народнай рэспублікі:

„У галіне эканамічнай—арганізацыя эканамічных адносін на прыцыпле права прыватнай уласнасьці (на зямлю, прадпрыемствы, рухомую і нярухомую маёмасьць) „полного и неотъемлемого“... у галіне фінансавай—правядзеньне політыкі, якая базуецца на чужаземных пазыкі і концэсіі“.

Нацдэмократы ў сельскай гаспадарцы лічылі самай лепшай хутарскую гаспадарку, кулацкую. Яны, прабраўшыся ў Наркамзем БССР, надзвычайна старанна праводзілі хутарызацыю і дапамагалі кулакам. Былы наркамзем Прышчэпаў ва ўмовах савецкай рэспублікі праводзіў політыку былога царскага міністра Сталыпіна і ўпарта праводзіў хутарызацыю Беларусі. Аб гэтым сьведчыць той факт, што да рэвалюцыі ў БССР было створана 22 проц. хутароў, а дзякуючы прышчэпаўшчыне мы мелі да 40 проц. хутарскіх гаспадарак.

Нацдэмократы праводзілі вялікую шкодніцкую контррэвалюцыйную дзейнасьць на культурным фронце. Праз сваіх людзей у Наркамасьветы, Беларускай акадэміі навук і Беларускім, дзяржаўным выдавецтве нацдэмократы вялі ўпартую барацьбу з лэнінскай нацыянальнай політыкай, імкнучыся падмяніць культуру нацыянальную па форме і пролетарскую па зьмесьце культурай нацыянальнай па форме і буржуазнай па зьмесьце. Яны імкнуліся прыцягнуць на свой бок настаўніцтва, для чаго праводзілі „навуковае“ абгрунтаваньне сваіх поглядаў на настаўніцкіх курсах і там-жа вербавалі сабе прыхільнікаў. Нацдэмократы скарыстоўвалі шырока Наркамасьветы і Белдзяржвыдавецтва для выданьня кніжак і падручнікаў з яўна нацдэмократычным зьместам. Нацдэмократы ня любілі такіх слоў, як кляса, клясавая барацьба, пролетарыят, а замянялі іх словамі „народ“, зусім не паказваючы барацьбы асноўных мас сялянства з кулацтвам і пролетарыяту з буржуазіяй. Кастрычніцкая рэвалюцыя, рэвалюцыя пролетарыяту выдавалася нацдэмократамі, як рэвалюцыя сялянства на

чале з нацыяналістычнай інтэлігенцыяй нахшталт Лёсіка, Купалы, Жылуновіча ды інш.

Нацдэмократы імкнуліся прышчапіць моладзі, што беларускі народ—гэта народ непадзельны на клясы, што інтарэсы кулака, памешчыка, бедняка, батрака і пролетара-беларуса аднолькавыя, што беларус мае свае асаблівыя шляхі разьвіцьця і што гэтыя шляхі вядуць не да „азіяцкай“ усходняй культуры (разумеі—СССР), а да культурнага Захаду (разумеі—фашыцкую Польшчу).

Якія ж клясы насельніцтва БССР спачувалі нацдэмократам? Зразумела, што тыя погляды, якіх трымаліся нацдэмократы, адбівалі ў першую чаргу настроі і жаданьні беларускага кулацтва. Бяднейшае і сярэдняе сялянства, не гаворачы ўжо аб рабочых, іх не падтрымлівала,—як самі заяўлялі нацдэмократы. „Асноўнай нашай задачай было павялічэньне контррэволюцыйных сіл у гарадох, пры школах... „кажа той-жа Лёсік. Такім чынам, базай, адкуль вербавалі сабе прыхільнікаў нацдэмократы, была выключна нацыяналістычная буржуазная інтэлігенцыя, мяшчанства і частка вучнёўства, што выходзіла з кулацкіх сем'яў. Нацдэмократы, як гэта яны самі паказваюць, марылі аб захопе ўлады і зразумела, што, ня маючы прыхільнікаў унутры БССР, спадзяваліся на сваіх замежных „збаўцаў“.

„Нашыя надзеі на зьвяржэньне савецкай улады мы ўскладалі на вайну з Польшчай, інтэрвенцыю...“ гаворыць Лёсік. Нацдэмократы ў сваёй зьвярынай нянавісьці да савецкай улады чакалі вайны, разбурэньня, голаду мільёнаў працоўных, каб аддаць сваю „любую бацькаўшчыну“ на панаваньне фашыстаў і імперыялістаў. У сваёй контррэволюцыйнай рабоце нацдэмократы актыўна дапамагалі польскаму імперыялізму ў яго барацьбе супроць дыктатуры пролетарыяту і фактычна былі агентамі польскага фашызму ўнутры краіны.

КП(б)Б у барацьбе за ленінскую нацыянальную політыку.

Ва ўмовах БССР, дзе ёсьць значная нацыянальная і соцыяльная стракатасьць, клясавая барацьба праяўляецца асабліва выразна ў пытаньнях правядзеньня нацыянальнай політыкі.

XIII зьезд КП(б)Б і кастрычніцкі пленум ЦК КП(б)Б абвясцілі рашучую барацьбу вялікадзяржаўнаму расійскаму шовінізму, як галоўнай небясьпецы ў нацыянальным пытаньні; КП(б)Б вядзе

барацьбу з вялікадзяржаўным расійскім шовінізмам, які імкнецца зьвярнуць прывілеі раней пануючым рускім памешчыкам і буржуазіі, што зьяўляецца самым небяспечным у сацыялістычным будаўніцтве былых прыгнечаных народаў СССР, бо падрывае давер'е да перамогшага пролетарыяту.

Разам з тым партыя змагаецца з беларускім контррэволюцыйным нацдэмакратызмам, які зьяўляецца ідэёвым правадыром кулацтва і грае на руку інтэрвэнцыі. Пад уплывам нацдэмакратызму і ў шэрагах партыі былі асобы, якія праводзілі нацдэмакратычныя ідэі (Прышчэпаў, Баліцкі, Ігнатоўскі ды інш.). Таму кастрычніцкі пленум абвясціў „погляды нацыянал-апартунізму не сумяшчальнымі з прыналежнасьцю да КП(б)Б“.

І з іншымі мясцовымі шовінізмамі—яўрэйскім і польскім партыя вядзе ўпартую барацьбу. Выцясьненне сацыялістычным таварзваротам нэпмана ў горадзе актывізуе яўрэйскі шовінізм, які імкнецца скарыстаць старыя бундаўскія традыцыі. Нацыянальная абмежаванасьць яўрэйскіх працоўных распаўсюджвае нацыянальную атруту. Ідэолёгі яўрэйскага нэпманства выступаюць супроць узьнікаючай пролетарскай яўрэйскай літаратуры, патрабуюць увядзеньня стара-яўрэйскай мовы, абараняюць забабоны і рэлігійныя законы. Усё гэта скарыстоўваецца ў барацьбе супроць пролетарыяту.


Польскі шовінізм, які падтрымліваецца польскім кулаком і асабліва каталіцкай рэлігійнай хэўрай, накіраваны супроць савецкай улады.

Усе шовінізмы: і вялікарасійскі, і беларускі, і польскі ахвотна падтрымліваюць і скарыстоўваюць антысэмітызм, гэтае цкаваньне супроць яўрэяў, якое засталася ад праклятага царызму і якое падтрымліваюць усе чорнасоценцы і контррэволюцыйны элемент. Антысэмітызм—самая агідная, самая нецярпімая форма нацыянальнага прыгнечаньня. КП(б)Б вядзе бязлітасную барацьбу з ім, як з контррэволюцыйным зьявішчам, якое скарыстоўваецца закліятымі ворагамі савецкай улады ў сваіх чорнасоценскіх мэтах. Толькі дзякуючы барацьбе з вялікадзяржаўным расійскім шовінізмам, як з галоўнай небяспечнай, з беларускім нацдэмакратызмам ды інш. шовінізмамі, у БССР пад кіраўніцтвам КП(б)Б дасягнуты вялізарнейшыя посьпехі ў гаспадарчым і культурным будаўніцтве.

З Ы М Е С Т.

	<i>Стар.</i>
Ад рэдакцыі	3
Што вырашыў II пленум ЦК КП(б)Б	
„Аб чарговых задачах гаспадарчага будаўніцтва“	
Вынікі другога году пяцігодкі	5
Папярэднія вынікі ўдарнага кварталу	9
Стаць на чале новага прыліву ў колгасы	16
Вырашым праблему жывёлагадоўлі	19
Ударым па опартуністах у справе заготовак і рабочага забеспячэння	21
Без рашучай барацьбы на два фронты немагчыма ліквідацыя гаспадарчых цяжкасцяў	23
Нацыянальнае пытаньне.	
Уводзіны	25
Нацыянальнае пытаньне і буржуазія	26
Нацыянальнае пытаньне і пролетарыят	28
Барацьба партыі бальшавікоў за правільнае вырашэньне нацыянальнай палітыкі	30
Як Кастрычніцкая рэволюцыя вырашыла нацпытаньне	33
БССР—яскравы доказ ленінскага вырашэньня нацпытаньня	36
Клясавыя карэньні шовінізму і прычыны іх актывізацыі	37
Вялікадзяржаўны расійскі шовінізм, як галоўная небяспека ў нацыянальным пытаньні	38
Беларускі нацдэмократызм	41
КП(б)Б у барацьбе за ленінскую нацыянальную палітыку	46

17118/III
204193



1964-г.

ЦАНА 28 КАН.

502

